

## REGOLAMENT TAL-KUMMISSJONI (UE) Nru 490/2013

tas-27 ta' Mejju 2013

li jimponi dazju anti-dumping proviżorju fuq l-importazzjonijiet ta' bijodizil li joriginaw mill-Argentina u mill-Indoneżja

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea <sup>(1)</sup> (ir-Regolament bażiku), u b'mod partikolari l-Artikolu 7 tiegħu,

Wara li kkonsultat mal-Kumitat Konsultattiv,

Billi:

## A. PROCÉDURA

## 1. Bidu

- (1) Nhar id-29 ta' Awwissu 2012, il-Kummissjoni Ewropea (il-Kummissjoni) habbret, permezz ta' notifika ppubblikata f'Il-Ġurnal Uffiċjali tal-Unjoni Ewropea <sup>(2)</sup> (notifika ta' bidu), il-bidu ta' proċediment anti-dumping fir-rigward tal-importazzjonijiet ta' bijodizil fl-Unjoni li joriginaw mill-Argentina u mill-Indoneżja (il-pajjiżi kkonċernati).
- (2) L-investigazzjoni nfetħet wara lment imressaq fis-17 ta' Lulju 2012 mill-European Biodiesel Board (l-ilmentatur) f'isem il-produtturi li jirrapreżentaw iktar minn 60% tal-produzzjoni totali tal-bijodizil tal-Unjoni. L-ilment kien fih evidenza prima facie ta' dumping tal-prodott imsemmi u tal-hsara materjali li tirriżulta minnu, li tqieset biżżejjed biex tkun iġġustifikata t-tnedija tal-investigazzjoni.
- (3) Fit-30 ta' Jannar 2013, il-Kummissjoni għamlet importazzjonijiet tal-istess prodott li jorigina fil-pajjiżi kkonċernati soġġetti għal reġistrazzjoni skont ir-Regolament tal-Kummissjoni (UE) Nru 79/2013 tat-28 ta' Jannar 2013 <sup>(3)</sup>.
- (4) Nhar l-10 ta' Novembru 2012, il-Kummissjoni habbret, permezz ta' notifika ppubblikata f'Il-Ġurnal Uffiċjali tal-Unjoni Ewropea <sup>(4)</sup>, il-bidu ta' proċediment kontra s-sussidji li jirrigwarda l-importazzjonijiet fl-Unjoni ta' bijodizil li jorigina mill-Argentina u mill-Indoneżja, u bdiet investigazzjoni separata.

## 2. Il-perjodu ta' investigazzjoni

- (5) L-investigazzjoni tad-dumping u l-hsara kopriet il-perjodu mill-1 ta' Lulju 2011 sat-30 ta' Ġunju 2012 (il-perjodu ta' investigazzjoni jew 'PI'). L-eżami tax-xejriet rilevanti għall-evalwazzjoni tal-hsara kopra l-perjodu mill-1 ta' Jannar 2009 sal-aħħar tal-PI (il-perjodu kkunsidrat).

## 3. Il-partijiet ikkonċernati mill-investigazzjoni

- (6) Il-Kummissjoni avżat uffiċjalment lill-ilmentatur, lil produtturi magħrufa oħra tal-Unjoni, lill-produtturi esportaturi magħrufa fl-Argentina u fl-Indoneżja, lill-importaturi magħrufa, lil fornituri, distributuri, utenti u assoċjazzjonijiet ikkonċernati magħrufa, u lill-awtoritajiet tal-Argentina u tal-Indoneżja bil-bidu tal-investigazzjoni. In-notifika ta' bidu stiednet lill-partijiet kollha kkonċernati mill-investigazzjoni biex jikkuntattjaw lill-Kummissjoni u jipprezentaw ruhhom.

- (7) Il-partijiet interessati ngħataw l-opportunità li jressqu l-fehmiet tagħhom bil-miktub u li jitolbu seduta fil-limitu taż-żmien stipulat fin-notifika ta' bidu.

- (8) L-ilmentatur, il-produtturi esportaturi fl-Argentina u fl-Indoneżja, l-importaturi u l-awtoritajiet tal-Argentina u tal-Indoneżja ressqu l-fehmiet tagħhom. Il-partijiet kollha interessati li talbu dan u li wrew li kien hemm raġunijiet partikolari għaliex għandhom jinstemgħu, ingħataw seduta.

## 3.1. Kampjunar

- (9) Minhabba l-għadd kbir ta' produtturi esportaturi fl-Argentina u fl-Indoneżja, importaturi mhux relatati fl-Unjoni u produtturi tal-Unjoni involuti fl-investigazzjoni, u biex l-investigazzjoni titlesta fil-limiti ta' żmien statutorji, il-Kummissjoni habbret fin-notifika ta' bidu li għandha mnejn tillimita għal numru raġonevoli l-għadd ta' produtturi esportaturi fl-Argentina u fl-Indoneżja, l-importaturi mhux relatati u l-produtturi tal-Unjoni li kellhom jiġu investigati billi tagħzel kampjun skont l-Artikolu 17 tar-Regolament bażiku (dan il-proċess jissejjah ukoll 'kampjunar').

## 3.2. Kampjunar ta' produtturi esportaturi fl-Argentina

- (10) Biex jippermettu lill-Kummissjoni tiddeciedi jekk il-kampjunar huwiex meħtieġ u, jekk dan ikun il-każ, tagħzel kampjun, il-produtturi esportaturi kollha fl-Argentina ntalbu jipprezentaw ruhhom lill-Kummissjoni u jipprovdu l-informazzjoni speċifikata fin-notifika ta' bidu.

- (11) Għaxar produtturi esportaturi jew gruppi ta' produtturi esportaturi pprovdu l-informazzjoni mitluba u qablu li jkun inklużi fil-kampjun. Madankollu, żewġ kumpaniji rrapportaw li ma kien hemm l-ebda esportazzjoni lejn l-Unjoni (jew l-ebda produzzjoni) matul il-PI.

<sup>(1)</sup> ĠU L 343, 22.12.2009, p. 51.

<sup>(2)</sup> ĠU C 260, 29.8.2012, p. 8.

<sup>(3)</sup> ĠU L 27, 29.1.2013, p. 10.

<sup>(4)</sup> ĠU C 342, 10.11.2012, p. 12.

- (12) It-tmien (gruppi ta') produtturi esportaturi li kien fadal kienu jammontaw għall-volum shiħ esportat lejn l-Unjoni matul il-PI.

(13) Skont l-Artikolu 17(1) tar-Regolament bażiku, il-Kummissjoni għażlet kampjun ta' tliet produttori esportaturi jew gruppi ta' produttori esportaturi bbażat fuq l-ikbar volum rappreżentattiv ta' esportazzjonijiet tal-prodott ikkonċernat lejn l-Unjoni, li seta' jkun investigat b'mod raġonevoli fil-hin disponibbli. Il-kampjun magħżul kien jammonta għal 86% tal-volum totali tal-esportazzjonijiet tal-prodott ikkonċernat lejn l-Unjoni fil-PI kif irrappurtat mit-tmien produttori esportaturi msemmija hawn fuq fil-premessa (12).

(14) Skont l-Artikolu 17(2) tar-Regolament bażiku, il-produtturi esportaturi magħrufa kollha, kif ukoll l-assocjazzjoni tal-produtturi Argentini u l-awtoritajiet tal-Arġentina, kienu kkonsultati dwar l-għażla tal-kampjun u ma qajmu l-ebda oġġezzjoni.

### 3.3. Analizi individwali

(15) L-ebda kumpanija Arġentina li ma kinitx inkluzja fil-kampjun ma talbet analiżi individwali skont l-Artikolu 17(3) tar-Regolament bażiku.

### 3.4. Kampjunar ta' produttori esportaturi fl-Indoneżja

(16) Biex jippermettu lill-Kummissjoni tiddeciedi jekk il-kampjunar huwiex mehtieg u, jekk dan ikun il-każ, tagħzel kampjun, il-produtturi esportaturi kollha fl-Indoneżja ntalbu jipprezentaw ruhhom lill-Kummissjoni u jipprovdu l-informazzjoni speċifikata fin-notifika ta' bidu.

(17) Tmien produttori esportaturi jew gruppi ta' produttori esportaturi pprovdew l-informazzjoni mitluba u qablu li jkunu inkluzi fil-kampjun. Madankollu, tliet kumpaniji rrappurtaw li ma kien hemm ebda esportazzjonijiet lejn l-Unjoni waqt il-PI.

(18) Il-hames (gruppi ta') produttori esportaturi li kien fadal kienu jammontaw għall-volum shih esportat lejn l-Unjoni matul il-PI.

(19) Skont l-Artikolu 17(1) tar-Regolament bażiku, il-Kummissjoni għażlet kampjun ta' erba' produttori esportaturi jew gruppi ta' produttori esportaturi bbażat fuq l-ikbar volum rappreżentattiv ta' esportazzjonijiet tal-prodott ikkonċernat lejn l-Unjoni, li seta' jkun investigat b'mod raġonevoli fiż-żmien disponibbli. Il-kampjun magħżul kien jammonta għal 99% tal-volum totali tal-esportazzjonijiet tal-prodott ikkonċernat lejn l-Unjoni fil-PI kif irrappurtat mill-hames produttori esportaturi msemmija fil-premessa hawn fuq (18).

(20) Skont l-Artikolu 17(2) tar-Regolament bażiku, il-produtturi esportaturi magħrufa kollha, kif ukoll l-awtoritajiet Indoneżjani, kienu kkonsultati u ma qajmu l-ebda oġġezzjoni.

### 3.5. Analizi individwali

(21) L-ebda kumpanija Indoneżjana li ma kinitx inkluzja fil-kampjun ma talbet analiżi individwali skont l-Artikolu 17(3) tar-Regolament bażiku.

### 3.6. Kampjunar ta' importaturi indipendenti

(22) Biex jippermettu lill-Kummissjoni tiddeciedi jekk il-kampjunar huwiex mehtieg u, jekk dan ikun il-każ, tagħzel kampjun, l-importaturi kollha indipendenti ntalbu jipprezentaw ruhhom lill-Kummissjoni u jipprovdu l-informazzjoni speċifikata fin-notifika ta' bidu. Madankollu l-ebda importatur ma kkoopera f'din l-investigazzjoni.

### 3.7. Kampjunar ta' produttori tal-Unjoni

(23) Il-Kummissjoni habbret fin-notifika ta' bidu li b'mod proviżorju kienet għażlet kampjun ta' produttori tal-Unjoni. Dan il-kampjun kien jikkonsisti fi tmien produttori tal-Unjoni li qabel ma nbdiet l-investigazzjoni kienu magħrufa mal-Kummissjoni li jipproduċu l-bijodizil. Il-Kummissjoni għażlet il-kampjun fuq il-baži tal-volum tal-produzzjoni, il-volum tal-bejgh u l-qagħda ġeografika. Il-produtturi tal-Unjoni magħżula għall-kampjun kienu jirrapprezentaw 27% tal-produzzjoni tal-Unjoni.

(24) Fin-notifika ta' bidu, il-partijiet interessati kienu mistiedna wkoll iressqu l-fehmiet tagħhom dwar il-kampjun proviżorju. Wara l-pubblikazzjoni tal-kampjun propost, tnejn mill-kumpaniji li kellhom ikunu parti mill-kampjun irtiraw il-kooperazzjoni tagħhom u posthom ittiehed minn żewġ kumpaniji oħra. L-industrija tal-Unjoni kkumentat ukoll li minhabba l-għadd kbir ta' produttori SME tal-bijodizil, tal-anqas SME wiehed kellu jiġi inkluz fil-kampjun. Din it-talba ntlagħget.

(25) Il-kampjun huwa meqjus rappreżentattiv tal-industrija tal-Unjoni.

### 3.8. It-tweġibiet tal-kwestjonarju

(26) Intbagħtu kwestjonarji lit-tliet produttori esportaturi jew gruppi ta' produttori fl-Arġentina fil-kampjun, lill-erba' produttori esportaturi jew gruppi ta' produttori fl-Indoneżja fil-kampjun, u lit-tmien produttori tal-Unjoni fil-kampjun.

(27) Ir-risposti għall-kwestjonarju ġew riċevuti mingħand is-seba' produttori esportaturi jew gruppi ta' produttori fl-Arġentina u fl-Indoneżja fil-kampjun, it-tmien produttori tal-Unjoni fil-kampjun u tliet utenti.

### 3.9. Żjarat ta' verifika

(28) Il-Kummissjoni fittxet u vverifikat l-informazzjoni kollha li tqieset neċessarja għal determinazzjoni proviżorja tad-dumping, il-hsara li tirriżulta u l-interess tal-Unjoni. Saru żjarat ta' verifika fl-istabbilimenti tal-kumpaniji li ġejjin:

#### (a) Produtturi li jinsabu fl-Unjoni

— Bio-Oils Huelva S.L., Huelva, Spanja

— Biocom Energia S.L., Valencia, Spanja

- Diester Industrie S.A.S., Pariġi, Franza
  - Elin Biofuels S.A., Kifissia, Il-Greċja
  - Novaol S.R.L., Milan, L-Italja
  - Perstorp BioProducts A.B., Stenungsund, L-Isvezja
  - Preol A.S., Lovosice, Ir-Repubblika Ċeka
  - VERBIO Vereinigte BioEnergie A.G., Leipzig, Il-Ġermanja
- (b) **Produtturi esportaturi fl-Argentina**
- Louis Dreyfus Commodities S.A., Buenos Aires ('LDC');
  - grupp ta' kumpaniji relatati "Renova":
    - Molinos Río de la Plata S.A., Buenos Aires ('Molinos');
    - Oleaginosa Moreno Hermanos S.A.F.I.C.I., Bahia Blanca ('Oleaginosa');
    - Renova S.A., Bahia Blanca ('Renova');
    - Vicentin S.A.I.C., Avellaneda ('Vicentin');
  - grupp ta' kumpaniji relatati "T6":
    - Aceitera General Deheza S.A., General Deheza, Rosario ('AGD');
    - Bunge Argentina S.A., Buenos Aires ('Bunge');
    - T6 Industrial S.A., Puerto General San Martín, Santa Fe ('T6').
- (c) **Kummerċjanti minn barra l-UE relatati ma' produtturi esportaturi fl-Argentina**
- Molinos Overseas, Montevideo, l-Urugwaj ('Molinos Overseas');
  - Louis Dreyfus Commodities Suisse, Ġinevra, l-Isvizzeri ('LDC Suisse');
- (d) **Produtturi esportaturi fl-Indoneżja**
- PT. Ciliandra Perkasa, Ġakarta, l-Indoneżja ('CPL')
  - PT. Musim Mas, Medan, l-Indoneżja ('PTMM')
  - PT. Pelita Agung Agrindustri, Medan, l-Indoneżja ('PAA')
  - grupp ta' kumpaniji relatati ('Wilmar'), PT. Wilmar Bioenergi Indonesia, PT. Wilmar Nabati Indonesia;
    - PT. Wilmar Bioenergi Indonesia, Medan, l-Indoneżja ('WBI')
    - PT. Wilmar Nabati Indonesia, Medan, l-Indoneżja ('WINA')
- (e) **Kummerċjanti minn barra l-UE relatati ma' produtturi esportaturi fl-Indoneżja**
- First Resources Limited, Suntext Tower Three, Singapor ('FRL')
  - IM Biofuel Pte Ltd, Gateway West, Singapor ('IMBS')
  - Inter-continental Oils and Fats Pte Ltd, Gateway West, Singapor ('ICOF')
  - Virgen Oils & Fats Pte Ltd, Marina Bay Financial Centre, Singapor ('VOF')
  - Wilmar Trading Pte Ltd, Neil road, Singapor
- (f) **Importaturi fl-Unjoni relatati ma' esportaturi Argēntini u Indoneżjani:**
- Campa Iberia S.A.U., Tarragona, Spanja ('CAMPA')
  - IM Biofuel Italy S.R.L., Milan, L-Italja ('IMBI')
  - Louis Dreyfus Commodities España S.A., Madrid, Spanja ('LDC Spain');
  - Losur Overseas S.A., Madrid, Spanja ('Losur');
  - Wilmar Europe Trading B.V., Barendrecht, Il-Pajjiżi l-Baxxi ('WET BV')<sup>(1)</sup>
- B. IL-PRODOTT IKKONĊERNAT U PRODOTT SIMILI**
- 1. Il-prodott ikkonċernat**
- (29) Il-prodott ikkonċernat hu magħmul minn esteri monoalkiliċi ta' aċidi xahmin u/jew minn żejt tal-gass paraffiniku, li jinkisbu minn sinteżi u/jew minn trattament idriku, ta' oriġini mhux fossili, f'forma pura jew f'tahlita, li joriġinaw mill-Argentina u mill-Indoneżja, li attwalment jagħgu fi hdan il-kodiċi NM ex 1516 20 98, ex 1518 00 91, ex 1518 00 95, ex 1518 00 99, ex 2710 19 43, ex 2710 19 46, ex 2710 19 47, 2710 20 11, 2710 20 15, 2710 20 17, ex 3824 90 97, 3826 00 10 u ex 3826 00 90 ('il-prodott ikkonċernat', b'mod komuni msejjah 'bijodizil').
- (30) L-investigazzjoni wriet li l-bijodizil prodott fl-Argentina huwa esklussivament "ester metiliku tas-sojja" (SME) li jkun ġej miż-żejt tal-fażola tas-sojja, u li l-bijodizil prodott fl-Indoneżja huwa esklussivament "ester metiliku tal-palm" (PME) li jkun ġej miż-żejt tal-palm, waqt li l-bijodizil prodott fl-Unjoni huwa prinċipalment "ester metiliku tal-kolza" (RME), imma li jinkiseb ukoll minn materja prima ohra, li tinkludi żjut użati u żjut verġni.
- (31) L-SME, il-PME u l-RME kollha jagħmlu parti mill-kategorija tal-esteri metiliċi ta' aċidi xahmin (FAME). It-terminu "ester" jirreferi għat-transesterifikazzjoni taż-żjut veġetali, jiġifieri, it-tahlit taż-żejt mal-alkohol, li jiġġenera l-bijodizil u, bhala prodott sekondarju, il-glicerina. It-terminu "metil" jirreferi għall-metanol, l-iżjed alkohol komunement użat fil-proċess.

<sup>(1)</sup> Fl-istabbiliment ta' WET BV, kienu vverifikati wkoll il-kontijiet tal-kumpaniji l-oħra tal-grupp Wilmar li jinsabu fl-Ewropa: Wilmar Italia Srl, Milan, L-Italja; Oxem Oleo, Mezzana Bigli, L-Italja

- (32) Il-bijodizils SME u PME jistgħu jintużaw fil-forom puri tagħhom imma ġeneralment jiġihalltu, jew bejniethom stess jew mal-RME, qabel jintużaw fl-Unjoni Ewropea. Ir-raġuni għat-tahlit tal-SME mal-PME hija li l-SME fil-forma pura tiegħu ma jilhaqx l-istandard Ewropew EN 14214 fir-rigward tan-numri tal-jodju u taċ-ċetan. Ir-raġuni għat-tahlit tal-PME (u l-SME) mal-RME hija li l-PME u l-SME għandhom il-punt limitu tal-filtrabbiltà fil-ksieħ (CFPP) oghla minn tal-RME u għalhekk mhumiex adattati biex jintużaw fil-forma pura tagħhom matul ix-xhur xitwin fir-reġjuni keshin tal-Unjoni Ewropea.
- (33) It-tahlitiet ta' bijodizils u diżil minerali finalment jintużaw fis-settur tat-trasport bhala fjuwil f'magni ta' vetturi tattriq li jaħdmu bid-diżil, bħal karozzi, trakkijiet, karozzi tal-linja, u anke ferroviji. Il-bijodizils fil-forom puri tagħhom jew imhalltin ma' diżils minerali jistgħu jintużaw ukoll bhala fjuwil tat-tishin f'bojlers domestiċi, kummerċjali jew industrijali u bhala fjuwil għall-ġeneraturi biex jipproduċu l-elettriku.

## 2. Prodott simili

- (34) L-investigazzjoni wriet li l-prodott ikkonċernat, il-prodott manifatturat u mibjugħ fis-suq domestiku fl-Argentina u fl-Indoneżja, u l-prodott manifatturat u mibjugħ fl-Unjoni mill-industrija tal-Unjoni huma simili fil-karatteristiċi fiżiċi, kimiċi u tekniċi bażiċi, u fl-użi tagħhom. Għaldaqstant huma kkunsidrati proviżorjament bhala simili fis-sens tal-Artikolu 1(4) tar-Regolament bażiku.

## 3. Talba għall-esklużjoni tal-prodott

- (35) Produttur Indoneżjan talab li l-esteri metiliċi frazzjonati jiġu esklużi mill-prodotti koperti mill-proċediment. Id-distillazzjoni frazzjonali tissepura l-esteri metiliċi ta' aċidi xahmin f'komponenti b'karatteristiċi kimiċi differenti għal użi finali differenti. Huma sostnew li l-esteri metiliċi frazzjonati, li l-kumpanija tipproduċi u tesperta lejn l-UE, ma kinux bijodizil u ma jintużawx għall-fjuwil, imma għal applikazzjonijiet industrijali ohra. Huma sostnew ukoll li l-materja prima użata għal dawn l-esteri metiliċi frazzjonati kienet żejt tal-ġeww tal-Indi jew żejt tal-qalba tal-palm, u mhux żejt tal-palm mhux raffinat li jintuża biex isir il-bijodizil fl-Indoneżja.
- (36) L-esteri metiliċi frazzjonati jaqgħu fi hdan id-deskrizzjoni tal-prodott ikkonċernat, għaliex jibqgħu esteri metiliċi ta' aċidi xahmin u jiġu manifatturati minn materja prima li tintuża biex jiġi manifatturat il-bijodizil. Għalkemm minnhom innifishom ma jissodisfawx l-istandard Ewropew (EN 14214) jistgħu jiġihalltu ma' bijodizils ohrajn biex tinholq tahlita li tissodisfa l-istandard. L-istess bhall-bijodizil tal-ester metiliku tal-palm, li minnu nniġsu ma jissodisfawx l-istandard Ewropew mingħajr ma jiġihallat. Għaldaqstant dan l-argument ġie miċhud.
- (37) Madankollu importatur Ewropew tal-ester metiliku ta' aċidi xahmin ibbażat fuq iż-żejt tal-qalba tal-palm mill-Indoneżja talab li jingħata eżenzjoni mid-dazju għall-użu finali għall-importazzjonijiet tiegħu li ma kinux destinati jintużaw bhala fjuwil imma biex jiġu pproċessati f'alkohol xahmi mhux saturat.

- (38) L-eżenzjoni mid-dazju għall-użu finali hija skema amministrata mill-amministrazzjonijiet Doganali nazzjonali li biha d-dazji mhallsa fuq l-importazzjoni huma suġġetti għal eżenzjoni fuq il-baži tal-użu finali ċċertifikat tal-materja prima importata. Din l-iskema hija stipulata fid-Dispożizzjonijiet ta' Implimentazzjoni tal-Kodiċi Doganali Komunitarju. <sup>(1)</sup>
- (39) Din it-talba se tiġi indirizzata fl-istadju definittiv tal-investigazzjoni wara li l-Kummissjoni tkun irċeviet kummenti mingħand il-partijiet interessati dwar jekk din it-talba speċifika għandhiex tiġi aċċettata għall-importazzjonijiet ta' ester metiliku ta' aċidi xahmin taż-żejt tal-qalba tal-palm li ma jkunx se jintuża għall-fjuwil. Dawn il-kummenti għandhom jindirizzaw jekk din l-eżenzjoni tistax tintuża biex jiġu skartati xi dazji definittivi kemm-il darba jiġu imposti, u l-effett fuq l-importazzjonijiet ta' bijodizil li ma jkunx se jintuża għall-fjuwil minn pajjiżi diġà soġġetti għal mizuri.

## C. DUMPING

### 1. L-Argentina

#### 1.1. Il-valur normali

- (40) Il-Kummissjoni, għal kull produttur esportatur inkluż fil-kampjun, l-ewwel eżaminat jekk il-volum tal-bejgħ domestiku totali tal-prodott simili lil kliġenti indipendenti fl-Argentina kienx rappreżentattiv, jiġifieri jekk il-volum totali ta' dak il-bejgħ kienx jirrappreżenta mill-inqas 5% tal-volum totali tal-bejgħ tal-esportazzjoni tiegħu tal-prodott ikkonċernat lejn l-Unjoni waqt il-PI, skont l-Artikolu 2(2) tar-Regolament bażiku. Il-Kummissjoni sabet li, għal kull kumpanija jew grupp ta' kumpaniji fil-kampjun, il-volum totali ta' dak il-bejgħ kien jirrappreżenta mill-inqas 5% tal-volum totali tal-bejgħ tal-esportazzjoni lejn l-Unjoni waqt il-PI.
- (41) Il-Kummissjoni sussegwentement identifikat għal kull kumpanija jew grupp ta' kumpaniji inkluż fil-kampjun dawk it-tipi ta' prodotti mibjugħa domestikament li kienu identiċi jew komparabbli mat-tipi mibjugħa għall-esportazzjoni lejn l-Unjoni.
- (42) Għal kull tip ta' prodott mibjugħ minn kull kumpanija jew grupp ta' kumpaniji inkluż fil-kampjun fis-suq domestiku tagħhom u li nstab li kien identiku jew komparabbli mat-tip ta' prodott mibjugħ għall-esportazzjoni lejn l-Unjoni, ġie eżaminat jekk il-bejgħ domestiku kienx rappreżentattiv biżżejjed għall-finijiet tal-Artikolu 2(2) tar-Regolament bażiku. Il-bejgħ domestiku ta' tip ta' prodott partikolari ġie meqjus rappreżentattiv biżżejjed meta l-volum totali ta' dak it-tip ta' prodott mibjugħ fis-suq domestiku lil kliġenti indipendenti matul il-PI kien jirrappreżenta mill-inqas 5% tal-volum totali tat-tip ta' prodott komparabbli mibjugħ għall-esportazzjoni lejn l-Unjoni.

<sup>(1)</sup> Regolament tal-Kummissjoni (KEE) Nru 2454/93 kif emendat, b'mod partikolari mir-Regolament tal-Kummissjoni (KE) Nru 1602/2000, Artikoli 291 sa 300

- (43) Sussegwentement, għal kull kumpanija jew grupp ta' kumpaniji inkluż fil-kampjun, il-Kummissjoni evalwat jekk il-bejgħ domestiku tal-prodott simili sarx fl-andament ordinarju tal-kummerċ skont l-Artikolu 2(4) tar-Regolament bażiku. Dan sar billi gie stabbilit għal kull prodott il-proporzjon ta' bejgħ bi profitt lil klijenti indipendenti fis-suq domestiku matul il-PI.
- (44) L-investigazzjoni wriet li s-suq Argentin huwa rregolat hafna mill-Istat. It-tahlit tad-diżil ta' origini fossili mal-bijodizil huwa obligatorju fl-Argentina (7% tal-bijodizil matul il-PI). L-ammont totali ta' bijodizil mehtiegħ biex jissodisfa dan il-kriterju tat-tahlit jinqasam, permezz ta' attribuzzjoni ta' kwoti, bejn għadd magħżul ta' produttori Argentini tal-bijodizil. Il-kumpaniji taż-żejt huma obligati jixtru l-bijodizil minghand dawn il-kumpaniji Argentini li jipproduċu l-bijodizil biex jissodisfaw il-kriterju tat-tahlit obligatorju. Il-prezz jiġi ffixsat mill-Istat u ppubblikat mill-Ministeru tal-Energija Argentin. Matul il-PI, dan il-prezz ta' referenza ffixsat mill-Istat kien ikkalkulat skont formula kumplessa li tqis il-kost tal-produzzjoni (materja prima, trasport u kosti oħra) u li tassigura l-kisba ta' ċertu ammont ta' profitt. Il-parametri użati biex gie ddeterminat il-prezz ta' referenza kienu stabbiliti fuq il-baži ta' stima tal-kosti tal-iktar produttur ineffiċjenti li jinsab fl-iktar parti remota tal-pajjiż u dan wassal għal profittabilità sinifikanti għall-produttori Argentini.
- (45) F'dawn il-kundizzjonijiet, il-bejgħ domestiku ma gie ikkunsidrat li sar fl-andament ordinarju tal-kummerċ u l-valur normali tal-prodott simili kellu jiġi stabbilit b'mod proviżorju skont l-Artikolu 2(3) u (6) tar-Regolament bażiku billi mal-kosti tal-kumpanija nnifisha waqt il-perjodu ta' investigazzjoni, ġew miżjuda l-ispejjeż tal-bejgħ, flimkien ma' daww ġenerali u amministrattivi ('SG&A'), u margni raġonevoli ta' profitt. L-imentaturi ddikjaraw li s-sistema ta' taxxa differenzjali fuq l-esportazzjonijiet fl-Argentina tbaxxi l-prezz tal-fażola tas-sojja u taż-żejt tas-sojja u għalhekk tohloq distorsjoni fil-kosti tal-produttori tal-bijodizil. Il-Kummissjoni għad m'għandhiex biżżejjed informazzjoni f'dan l-istadju biex tiehu deċiżjoni dwar l-aktar mod xieraq li bih tiġi indirizzata din id-dikjarazzjoni. Għalhekk, il-kwistjoni dwar jekk il-kosti jirriflettux b'mod raġonevoli l-kosti assoċjati mal-produzzjoni tal-prodott ikkonċernat se tkun eżaminata aktar fl-istadju definittiv kif ukoll fl-investigazzjoni kontra s-sussidji li għaddejjha bhalissa.
- (46) Wara li kkunsidrat il-kundizzjoni prevalenti tas-suq, kif deskritta fil-premessa (44) hawn fuq, il-Kummissjoni qieset li l-ammont ta' profitt ma setax ikun ibbażat fuq id-dejta attwali tal-kumpaniji fil-kampjun. Għaldaqstant, l-ammont ta' profitt użat biex gie stabbilit il-valur normali kien iddeterminat skont l-Artikolu 2(6)(c) tar-Regolament bażiku fuq il-baži tal-ammont raġonevoli ta' profitt li industrija zaġħżuġha u innovattiva ta' kapital intensiv ta' dan it-tip, tista' tikseb taht il-kundizzjonijiet normali tal-kompetizzjoni f'suq hieles u miftuħ, jiġifieri 15% ibbażat fuq il-fatturat.
- 1.2. *Il-prezz tal-esportazzjoni*
- (47) Il-produttori esportaturi fil-kampjun esportaw lejn l-Unjoni jew direttament lil klijenti indipendenti jew permezz ta' kumpaniji relatati.
- (48) Fejn il-prodott ikkonċernat kien esportat direttament lil klijenti indipendenti fl-Unjoni, il-prezz tal-esportazzjoni kien stabbilit skont l-Artikolu 2(8) tar-Regolament bażiku fuq il-baži tal-prezzijiet li effettivament thallsu jew li jkunu jridu jithallsu għall-prodott ikkonċernat.
- (49) Fejn il-bejgħ tal-esportazzjoni lejn l-Unjoni sar permezz ta' kumpaniji tal-kummerċ relatati li jinsabu fl-Unjoni, il-prezz tal-esportazzjoni kien stabbilit skont l-Artikolu 2(9) tar-Regolament bażiku fuq il-baži tal-prezz li bih il-prodott importat kien reġa' nbiegh għall-ewwel darba lil klijenti indipendenti fl-Unjoni. F'dawn il-kazijiet saru aġġustamenti għall-kosti kollha mġarrba bejn l-importazzjoni u l-bejgħ mill-ġdid, u għall-profitti li akkumulaw. Għall-fini ta' dan il-kalkolu, livell ta' profitt ta' 5% ibbażat fuq il-fatturat tqies raġonevoli.
- 1.3. *Tqabbil*
- (50) Il-valur normali u l-prezz tal-esportazzjoni tal-produttori esportaturi fil-kampjun ġew mqabbla fuq baži ta' kif johorġu mill-fabbrika.
- (51) Bil-ghan li jiġi żgurat tqabbil ġust bejn il-valur normali u l-prezz tal-esportazzjoni, sar provvediment xieraq fil-forma ta' aġġustamenti għad-differenzi li jaffettwaw il-prezzijiet u l-komparabbiltà tal-prezzijiet skont l-Artikolu 2(10) tar-Regolament bażiku.
- (52) Fuq din il-baži, fil-kazijiet kollha fejn intwera li tiġi affettwata l-komparabbiltà tal-prezzijiet, saru aġġustamenti għall-kosti tat-trasport, tat-trasport tal-merkanzija bil-baħar u tal-assigurazzjoni, għall-kosti tal-immaniġġjar, tat-tagħbija u għal daww ancillari, għad-dazji fuq l-esportazzjoni u għall-kummissjonijiet.
- (53) Fejn il-bejgħ tal-esportazzjoni lejn l-Unjoni sar permezz ta' kumpaniji tal-kummerċ relatati li jinsabu barra mill-Unjoni, il-Kummissjoni eżaminat jekk kummerċjanti relatati bħal dawn għandhomx jiġu ttrattati jew le bħala dipartiment tal-bejgħ bl-esportazzjoni tal-produttur esportatur jew bħala aġenti li jaħdmu fuq baži ta' kummissjoni.
- (54) Kumpanija tal-kummerċ li kienet relatata mill-qrib ma' produttur esportatur u kkontrollata kompletament minnu, ma kellha l-ebda saħħa ta' negozjar jew influwenza fuq il-prezzijiet jew fuq it-termini tal-konsenja, u kienet qed tinnegozja esklussivament prodotti manifatturati mill-produttur esportatur fl-Argentina. Għaldaqstant giet ikkunsidrata bħala dipartiment tal-bejgħ bl-esportazzjoni tal-produttur esportatur u ma sar l-ebda aġġustament għall-kummissjoni. Kumpanija tal-kummerċ li tinsab barra mill-UE, instab li kellha rabtiet iktar remoti mal-produttur esportatur fl-Argentina, li ma kinitx taht il-kontroll tiegħu u li kienet qed tinnegozja għadd ta' prodotti oħra manifatturati minn produttur oħra. F'dan il-kaz il-kumpanija tal-kummerċ giet ikkunsidrata li qed taqdi funzjonijiet simili għal daww ta' kummerċjant li

jaġixxi fuq bażi ta' kummissjoni. Għalhekk il-prezzijiet tal-bejgħ bl-esportazzjoni ġew aġġustati skont l-Artikolu 2(10)(i) tar-Regolament bażiku biex titqies iż-żieda ipotetika fil-valur li rċieva l-kummerċjant.

- (55) Id-differenza reali bejn il-prezzijiet tal-bejgħ imposti mill-produttur esportatur fl-Argentina lill-kummerċjant relatat u l-prezzijiet tal-bejgħ imposti mill-kummerċjanti relatati lill-ewwel klijent indipendenti fl-UE ma ntużatx biex jiġi kkalkulat l-aġġustament. L-aġġustament kien ikkalkulat fuq il-bażi tal-SG&A tal-kummerċjant relatat u ammont raġonevoli ta' profitt. Il-profitt reali tal-kumpanija ma ġiex ikkunsidrat li hu affidabbli minhabba n-natura tar-relazzjoni.

#### 1.4. Il-marġni tad-dumping

- (56) Għall-produtturi esportaturi fil-kampjun, il-valur normali medju peżat ta' kull tip ta' prodott simili kien imqabbel mal-prezz medju peżat tal-esportazzjoni, kif previst fl-Artikolu 2(11) u (12) tar-Regolament bażiku.
- (57) Il-marġni medju peżat tad-dumping għall-produtturi esportaturi li kkooperaw u li ma kinux inkluzi fil-kampjun kien ikkalkulat skont id-dispożizzjonijiet tal-Artikolu 9(6) tar-Regolament bażiku. Dan il-marġni kien stabbilit fuq il-bażi tal-marġnijiet li ġew stabbiliti għat-tliet produtturi esportaturi fil-kampjun.
- (58) Rigward il-produtturi esportaturi l-oħra kollha fl-Argentina, il-marġni ta' dumping kien stabbilit fuq il-bażi tal-fatti disponibbli skont l-Artikolu 18 tar-Regolament bażiku. Għal dan il-ghan il-livell ta' kooperazzjoni kien stabbilit l-ewwel billi ġie mqabbel il-volum ta' esportazzjonijiet lejn l-Unjoni rrapportat mill-produtturi esportaturi li kkooperaw, mal-istatistika ekwivalenti tal-Eurostat dwar l-importazzjonijiet. Billi l-livell tal-kooperazzjoni kien għoli hafna (100% tat-total tal-esportazzjonijiet lejn l-Unjoni matul il-PI), il-marġni tad-dumping residwu applikabbli għall-produtturi esportaturi l-oħra kollha fl-Argentina kien stabbilit flivell li jikkorrispondi għal dak li nstab għall-produttur esportatur li kkoopera fil-kampjun bl-oghla marġni tad-dumping.
- (59) Il-marġnijiet proviżorji tad-dumping kif ġew stabbiliti, espressi bhala perċentwal tal-prezz CIF fil-fruntiera tal-Unjoni, bid-dazju mhux imhallas, huma kif ġej:

#### Il-marġni tad-dumping

Kumpanija	Marġni proviżorju tad-dumping
Louis Dreyfus Commodities S.A.	7,2 %
Grupp "Renova" (Molinos Río de la Plata S.A., Oleaginosa Moreno Hermanos S.A.F.I.C.I. y A. u Vicentin S.A.I.C.)	6,8 %

Kumpanija	Marġni proviżorju tad-dumping
Grupp "T6" (Aceitera General Deheza S.A., Bunge Argentina S.A.)	10,6 %
Kumpaniji oħra li kkooperaw	7,9 %
Il-kumpaniji l-oħra kollha	10,6 %

## 2. L-Indoneżja

### 2.1. Il-valur normali

- (60) Il-Kummissjoni, għal kull produttur esportatur inkluz fil-kampjun, l-ewwel eżaminat jekk il-volum tal-bejgħ domestiku totali tal-prodott simili lil klijenti indipendenti fl-Indoneżja kienx rappreżentattiv, jiġifieri jekk il-volum totali ta' dak il-bejgħ kienx jirrappreżenta mill-inqas 5% tal-volum totali tal-bejgħ tal-esportazzjoni tiegħu tal-prodott ikkonċernat lejn l-Unjoni waqt il-PI, skont l-Artikolu 2(2) tar-Regolament bażiku. Il-Kummissjoni sabet li, bl-eċċezzjoni ta' żewġ produtturi esportaturi, il-bejgħ domestiku ma kienx rappreżentattiv.
- (61) Għall-produtturi esportaturi b'rappreżentanza globali, il-Kummissjoni sussegwentement identifikat it-tipi ta' prodotti mibjugħa domestikament li kienu identiċi jew komparabbli mat-tipi mibjugħa għall-esportazzjoni lejn l-Unjoni.
- (62) Għal dawn it-tipi ta' prodotti identiċi jew komparabbli, ġie eżaminat jekk il-bejgħ domestiku kienx rappreżentattiv biżżejjed għall-finijiet tal-Artikolu 2(2) tar-Regolament bażiku. Il-bejgħ domestiku ta' tip ta' prodott partikolari ġie meqjus rappreżentattiv biżżejjed meta l-volum totali ta' dak it-tip ta' prodott mibjugħ mill-produtturi esportaturi fis-suq domestiku lil klijenti indipendenti matul il-PI kien jirrappreżenta mill-inqas 5% tal-volum totali tal-bejgħ tiegħu tat-tip ta' prodott komparabbli esportat lejn l-Unjoni. Għall-produtturi esportaturi b'rappreżentanza globali, ma nstab l-ebda bejgħ rappreżentattiv jew assolutament l-ebda bejgħ fis-suq domestiku tat-tip ta' prodott li ġie esportat.
- (63) Għaldaqstant, għall-produtturi esportaturi kollha, il-valur normali tal-prodott simili ġie stabbilit b'mod proviżorju skont l-Artikolu 2(3) u (6) tar-Regolament bażiku billi mal-kosti tal-produzzjoni tal-kumpanija nnifisha waqt il-perjodu ta' investigazzjoni, ġew miżjuda l-ispejjeż tal-bejgħ, flimkien ma' dawk generali u amministrattivi ('SG&A'), u marġni raġonevoli ta' profitt. L-ilmentaturi ddikjaraw li s-sistema ta' taxa differenzjali fuq l-esportazzjonijiet fl-Indoneżja tbaxxi l-prezz taż-żejt tal-palm u għalhekk tohloq distorsjoni fil-kosti tal-produtturi tal-bijodizil. Il-Kummissjoni għad m'għandhiex biżżejjed informazzjoni f'dan l-istadju biex tiegħu deċiżjoni dwar l-aktar mod xieraq li bih tiġi indirizzata din id-dikjarazzjoni. Għalhekk, il-kwistjoni dwar jekk il-kosti jirriflettux

b'mod raġonevoli l-kosti assoċjati mal-produzzjoni tal-prodott ikkonċernat se tkun eżaminata aktar fl-istadju definittiv kif ukoll fl-investigazzjoni kontra s-sussidji li għaddejjja bhalissa.

- (64) L-investigazzjoni wriet li s-suq domestiku tal-bijodizil fl-Indoneżja huwa rregolat hafna mill-Istat. Il-kumpanija taż-żejt u l-gass Pertamina, li tappartjeni kollha kemm hi lill-Istat, hija bil-bosta l-ikbar kumpanija attiva fis-suq domestiku (b'iktar minn 90% tax-xiri domestiku tal-bijodizil mill-produtturi fil-kampjun). Pertamina għandha l-mandat mill-Istat li thallat il-bijofjuwils mal-fjuwils ta' oriġini fossili għall-bejgħ fil-pompi tal-petrol tagħha. Kull xahar, il-Ministeru tal-Kummerċ Indoneżjan amministrattivament jstabbilixxi l-hekk imsejjah "prezz HPE (jew il-Prezz Standard tal-Esportazzjoni)" li huwa l-prezz ta' riferiment li jintuża biex jiġi kkalkulat il-livell tad-dazju fuq l-esportazzjoni għal dak ix-xahar. Pertamina tixtri l-bijodizil fil-livell tal-prezz HPE stabbilit mill-gvern Indoneżjan.
- (65) F'dawn il-kundizzjonijiet l-ammont ta' profitt ma setax jiġi msejjes fuq id-dejta attwali mill-kumpaniji fil-kampjun minhabba li l-bejgħ domestiku ma giex ikkunsidrat li sar fl-andament ordinarju tal-kummerċ. Għaldaqstant, l-ammont ta' profitt użat biex ġie stabbilit il-valur normali kien iddeterminat skont l-Artikolu 2(6)(c) tar-Regolament bażiku fuq il-baži tal-ammont raġonevoli ta' profitt li industrija żaġħżuġha u innovattiva ta' kapital intensiv ta' dan it-tip, tista' tikseb taht il-kundizzjonijiet normali tal-kompetizzjoni f'suq hieles u miftuh, jiġifieri 15% ibbażat fuq il-fatturat.
- 2.2. Il-prezz tal-esportazzjoni
- (66) Il-produtturi esportaturi fil-kampjun esportaw lejn l-Unjoni jew direttament lil klijenti indipendenti jew permezz ta' kumpaniji relatati.
- (67) Fejn il-prodott ikkonċernat kien esportat direttament lil klijenti indipendenti fl-Unjoni, il-prezz tal-esportazzjoni kien stabbilit skont l-Artikolu 2(8) tar-Regolament bażiku fuq il-baži tal-prezzijiet li effettivament thallsu jew li jkun jridu jithallsu għall-prodott ikkonċernat.
- (68) Fejn il-bejgħ tal-esportazzjoni lejn l-Unjoni kien magħmul permezz ta' kumpaniji tal-kummerċ relatati li jinsabu fl-Unjoni, il-prezz tal-esportazzjoni kien stabbilit skont l-Artikolu 2(9) tar-Regolament bażiku fuq il-baži tal-prezz li bih il-prodott importat reġa' nbiegh għall-ewwel darba lil klijenti indipendenti fl-Unjoni. F'każijiet bħal dawn saru aġġustamenti għall-kosti kollha mġarrba bejn l-importazzjoni u l-bejgħ mill-ġdid, u livell ta' profitt ta' 5% ibbażat fuq il-fatturat tqies raġonevoli.
- (69) Il-primjums imposti fuq il-klijenti fi Stat Membru partikolari li – wara xirja ta' bijodizil – kienu qed ifittxu li jibbenefikaw mill-"għadd doppju" għall-bijodizil previst

mill-qafas regolatorju li kien fis-sehh<sup>(1)</sup>, ma ġewx ikkunsidrati bħala parti mill-prezz tal-esportazzjoni. Primjums bħal dawn mhumiex marbutin mal-prodott ikkonċernat per se, pjuttost huma marbuta mal-provvista ta' dokumenti mill-importatur relatat sabiex jikseb ċertifikat tal-gvern li jippermetti lill-klijent tal-importatur relatat jissodisfa l-kundizzjonijiet neċessarji biex ihallat biss nofs il-kwantità tal-bijodizil (minhabba li dan il-bijodizil jista' jingħadd "doppju").

### 2.3. Tqabbil

- (70) Il-valur normali u l-prezz tal-esportazzjoni tal-produtturi esportaturi fil-kampjun ġew mqabbla fuq baži ta' kif joħorġu mill-fabbrika.
- (71) Bil-ghan li jiġi żgurat tqabbil ġust bejn il-valur normali u l-prezz tal-esportazzjoni, sar provvediment xieraq fil-forma ta' aġġustamenti għad-differenzi li jaffettwaw il-prezzijiet u l-komparabbiltà tal-prezzijiet skont l-Artikolu 2(10) tar-Regolament bażiku.
- (72) Fuq din il-baži, fil-każijiet kollha fejn intwera li tiġi affettwata l-komparabbiltà tal-prezzijiet, saru aġġustamenti għall-kosti tat-trasport, tat-trasport tal-merkanzija bil-baħar u tal-assigurazzjoni, għall-kosti tal-immanigġjar, tat-tagħbija u għal dawk ancillari, għall-ispejjeż ta' kreditu, għad-dazji fuq l-esportazzjoni, għat-tariffi tal-istharriġ, għall-imposti bankarji u għall-kummissjonijiet.
- (73) Fejn il-bejgħ tal-esportazzjoni lejn l-Unjoni sar permezz ta' kumpaniji tal-kummerċ relatati li jinsabu barra mill-Unjoni, il-Kummissjoni eżaminat jekk kummerċjanti relatati bħal dawn għandhomx jiġu ttrattati jew le bħala d-dipartiment tal-bejgħ bl-esportazzjoni tal-produttur esportatur jew bħala aġenti li jaħdmu fuq baži ta' kummissjoni.
- (74) Kumpanija jew grupp ta' kumpaniji nstab li kien stabbilixxa kuntratt ma' kumpanija kummerċjali relatata biex jinneogza, fost affarijiet oħra, il-bijodizil u ta' dan tingħata kummissjoni. F'dan il-każ, ġie kkunsidrat li l-kummerċjant relatat għandu jiġi ttrattat bħala aġent li jaħdem fuq baži ta' kummissjoni u għalhekk il-prezzijiet tal-bejgħ bl-esportazzjoni ġew aġġustati skont l-Artikolu 2(10)(i) tar-Regolament bażiku biex titqies iż-żieda li rċieva l-kummerċjant.
- (75) Fil-każ ta' produttur esportatur partikolari, il-prodott ikkonċernat (PME) ġie mħallat mal-RME qabel ma nbiegh lill-ewwel klijent indipendenti. Għaldaqstant, skont l-Artikolu 2(10)(a), sar aġġustament għad-differenzi fil-karatteristiċi fiżiċi tal-prodott ikkonċernat.

(1) Madankollu, dan l-Istat Membru jirrikonoxxi li l-bijodizil magħmul mid-Distillat tal-Acidi Xahmin tal-Palm ("PFAD") "jgħodd doppju", li jfisser li l-kontribuzzjoni magħmula mill-bijofjuwils manifatturati mill-PFAD tiġi kkunsidrata d-doppju ta' dik magħmula minn bijofjuwils oħra. Għaldaqstant ikollok thallat biss id-dizil minerali ma' nofs minn dan il-bijodizil li jgħodd doppju. Il-bijodizil tal-ghadd doppju huwa oghla fil-prezz mill-bijodizil normali/tal-ghadd waħdieni, u għalhekk jiġi impost primjum fuq il-klijent. Madankollu, hija prassi nazzjonali li għall-bijodizil tal-ghadd doppju, il-klijent iħallas dan il-primjum biss mal-approvazzjoni mill-gvern (permezz ta' ċertifikat) li dak id-dizil tal-ghadd doppju jissodisfa l-kriterji kollha biex jikkwalifika bħala bijodizil tal-ghadd doppju. Meta l-gvern ikun hareġ dan iċ-ċertifikat, l-importatur relatat ikun jista' jibgħat fattura separata lill-klijent bil-primjum pendenti li jrid jithallas.

#### 2.4. Il-marġni tad-dumping

- (76) Għall-produtturi esportaturi fil-kampjun, il-valur normali medju peżat ta' kull tip ta' prodott simili kien imqabbel mal-prezz medju peżat tal-esportazzjoni, kif previst fl-Artikolu 2(11) u 2(12) tar-Regolament bażiku.
- (77) Il-marġni medju peżat tad-dumping għall-produtturi esportaturi li kkooperaw u li ma kinux inkluzi fil-kampjun kien ikkalkulat skont id-dispożizzjonijiet tal-Artikolu 9(6) tar-Regolament bażiku. Dan il-marġni gie stabbilit fuq il-baži tal-marġnijiet stabbiliti għall-produtturi esportaturi fil-kampjun, bla ma jitqies il-marġni tal-produttur esportatur b'marġni tad-dumping żero.
- (78) Rigward il-produtturi esportaturi l-oħra kollha fl-Indoneżja, il-marġni tad-dumping kien stabbilit fuq il-baži tal-fatti disponibbli skont l-Artikolu 18 tar-Regolament bażiku. Għal dan il-ghan il-livell ta' kooperazzjoni kien stabbilit l-ewwel billi gie mqabbel il-volum ta' esportazzjonijiet lejn l-Unjoni rrapportat mill-produtturi esportaturi li kkooperaw, mal-istatistika ekwivalenti tal-Eurostat dwar l-importazzjonijiet. Billi l-livell tal-kooperazzjoni kien għoli hafna (99% tat-total tal-esportazzjonijiet lejn l-Unjoni matul il-PI), il-marġni tad-dumping residwu applikabbli għall-produtturi esportaturi l-oħra kollha fl-Indoneżja kien stabbilit flivell li jikkorrespondi għal dak li nstab għall-produttur esportatur li kkoopera fil-kampjun bl-oghla marġni tad-dumping.
- (79) Il-marġnijiet proviżorji tad-dumping kif gew stabbiliti, espressi bhala perċentwal tal-prezz CIF fil-fruntiera tal-Unjoni, bid-dazju mhux imhallas, huma kif gej:

#### Il-marġni tad-dumping

Kumpanija	Margni proviżorju tad-dumping
PT. Ciliandra Perkasa	0,0 %
PT. Musim Mas	2,8 %
PT. Pelita Agung Agrindustri	5,3 %
PT. Wilmar Bioenergi Indonesia	9,6 %
PT. Wilmar Nabati Indonesia	9,6 %
Kumpaniji oħra li kkooperaw	6,5 %
Il-kumpaniji l-oħra kollha	9,6 %

#### D. HSARA

##### 1. Definizzjoni tal-industrija tal-Unjoni u tal-produtturi tal-Unjoni

- (80) Il-prodott simili huwa manifatturat minn 254 produttur fl-Unjoni. Dawn jikkostitwixxu l-industrija tal-Unjoni fis-sens tal-Artikolu 4(1) tar-Regolament bażiku u minn hawn 'il quddiem se jissejhu 'l-industrija tal-Unjoni'.
- (81) Saru allegazzjonijiet li għadd sinifikanti ta' produtturi kbar tal-Unjoni kienu relatati ma' esportaturi fl-Argentina

u/jew kienu qed jimportaw il-bijodizil mill-Argentina u li għalhekk kellhom ikunu esklużi mid-definizzjoni tal-industrija tal-Unjoni.

- (82) Wara li saret investigazzjoni, tliet kumpaniji gew esklużi mid-definizzjoni tal-industrija tal-Unjoni minhabba d-dipendenza tagħhom fuq importazzjonijiet mill-pajjiżi kkonċernati, fejn l-importazzjonijiet laħqu rispettivament it-63%, il-85% u l-71% tal-produtturi tagħhom stess matul il-PI. Żewġ kumpaniji oħra gew esklużi billi ma kinux ipproċeww bi jodizil matul il-perjodu investigat. Ma ntuzat l-ebda dejta minn dawn il-kumpaniji fis-sezzjonijiet ta' hawn taht. B'mod proviżorju gie konkluz li ma kienx hemm baži li fuqha setghu jigu esklużi produtturi oħra tal-Unjoni mid-definizzjoni tal-industrija tal-Unjoni.
- (83) L-informazzjoni kollha disponibbli li tikkonċerna l-industrija tal-Unjoni, inkluża l-informazzjoni pprovduta fl-ilment u d-dejta migbura minghand il-produtturi tal-Unjoni qabel u wara t-tnejja tal-investigazzjoni, intużat biex tiġi stabbilita l-produtturi totali tal-Unjoni matul il-PI. Fuq il-baži ta' din l-informazzjoni nstab li l-produtturi totali tal-Unjoni matul il-PI kienet ta' madwar 9 052 871 tunnellata. Kif gie indikat qabel, it-tmien produtturi tal-Unjoni li ntgħazlu fil-kampjun jirrapprezentaw 27% tal-produtturi totali tal-Unjoni tal-prodott simili.

#### 2. Il-konsum tal-Unjoni

Tabella 1

Il-konsum tal-Unjoni	2009	2010	2011	PI
Tunnellati	11 165 831	11 538 511	11 159 706	11 728 400
Indiċi 2009 = 100	100	103	100	105

Sors: Eurostat, dejta mill-industrija tal-Unjoni

- (84) Il-konsum tal-Unjoni kien stabbilit fuq il-baži tal-volum tal-produtturi totali tal-Unjoni fis-suq tal-Unjoni tal-produtturi kollha tal-Unjoni, wara li jitnaqqsu l-esportazzjonijiet tagħhom, u jizjedu l-importazzjonijiet mill-Argentina u mill-Indoneżja u l-importazzjonijiet minn pajjiżi terzi oħra.
- (85) Il-volum tal-importazzjonijiet mill-Argentina u l-Indoneżja ttiehed mid-dejta tal-Eurostat għall-kodicijiet NM differenti li l-prodott gie kklassifikat tahtom.
- (86) Fuq il-baži ta' dak li ssemma hawn fuq, il-konsum tal-bijodizil tal-Unjoni żdied b'5% bejn l-2009 u t-tmiem tal-PI.
- 3. Valutazzjoni kumulattiva tal-effetti tal-importazzjonijiet mill-pajjiżi kkonċernati**
- (87) Kif stipulat fl-Artikolu 3(4) tar-Regolament bażiku, valutazzjoni tal-effett tal-importazzjonijiet minn żewġ pajjiżi tista' ssir b'mod kumulattiv biss jekk jigu ssodisfati żewġ kundizzjonijiet.



(88) L-ewwel waħda hija li l-marġni tad-dumping b'rabta mal-importazzjonijiet miż-żewġ pajjiżi ikun oghla mil-limitu de minimis, u li l-volum tal-importazzjonijiet ma jkunx negligibbli. Il-marġni tad-dumping stabbilit b'rabta mal-importazzjonijiet mill-Arġentina u mill-Indoneżja kien oghla mil-limitu de minimis kif definit fl-Artikolu 9(3) tar-Regolament bażiku u l-volum tal-importazzjonijiet minn kull wiehed miż-żewġ pajjiżi kkonċernati ma kienx negligibbli fis-sens tal-Artikolu 5(7) tar-Regolament bażiku, b'ishma mis-suq ta' 10,8% u 8,5% rispettivament fil-PI.

(89) It-tieni waħda hija li l-prodotti importati jkunu f'kompetizzjoni bejniethom, u f'kompetizzjoni mal-prodott simili tal-Unjoni. L-importazzjonijiet tal-bijodizil mill-Arġentina u mill-Indoneżja jiġu mhalltin mad-dizil minerali mill-istess kumpaniji ta' kummerċ u mibjugħa lil klijenti madwar l-Unjoni f'kompetizzjoni diretta mal-bijodizil prodott mill-industrija tal-Unjoni.

(90) Fid-dawl ta' dak li ntqal hawn fuq, huwa proviżorjament ikkunsidrat li l-kriterji kollha stipulati fl-Artikolu 3(4) tar-Regolament bażiku huma ssodisfati u li l-importazzjonijiet mill-Arġentina u mill-Indoneżja għandhom jiġu eżaminati b'mod kumulattiv għall-fini tal-analiżi tal-hsara.

#### 4. Il-volum u s-sehem mis-suq tal-importazzjonijiet mill-pajjiżi kkonċernati

Tabella 2

	2009	2010	2011	PI
Importazzjonijiet mill-Arġentina				
Tunnellati	853 589	1 179 285	1 422 142	1 263 230
Indiċi 2009 = 100	100	138	167	148
Sehem mis-suq	7,6 %	10,2 %	12,7 %	10,8 %
Indiċi 2009 = 100	100	135	167	141
Importazzjonijiet mill-Indoneżja				
Tunnellati	157 915	495 169	1 087 518	995 663
Indiċi 2009 = 100	100	314	689	631
Sehem mis-suq	1,4 %	4,3 %	9,7 %	8,5 %
Indiċi 2009 = 100	100	303	689	600

	2009	2010	2011	PI
Sehem totali mis-suq	9,1 %	14,5 %	22,5 %	19,3 %
Indiċi 2009 = 100	100	160	248	213

Sors: Eurostat

(91) Il-volumi tal-importazzjonijiet mill-Arġentina u mill-Indoneżja żdiedu b'mod sinifikanti mill-2009 sal-PI, bl-importazzjonijiet mill-Indoneżja jiżdiedu b'rata iktar mgħaġġla mill-importazzjonijiet mill-Arġentina. Is-sehem mis-suq żdied minn 9,1% għal 19,3% matul l-istess perjodu.

#### 5. Il-prezzijiet tal-importazzjonijiet mill-pajjiżi kkonċernati u t-twaqqigh tal-prezz

##### 5.1. Evoluzzjoni tal-prezzijiet

Tabella 3

Prezz tal-importazzjoni EUR/tunnellata	2009	2010	2011	PI
L-Arġentina	629	730	964	967
Indiċi 2009 = 100	100	116	153	154
L-Indoneżja	597	725	864	863
Indiċi 2009 = 100	100	121	145	145
Total	624	728	920	921
Indiċi 2009 = 100	100	117	147	148

Sors: Eurostat

(92) Minkejja li l-prezzijiet tal-importazzjoni gholew matul il-perjodu kkunsidrat, b'mod partikolari bejn l-2010 u l-2011, il-prezzijiet tal-bijodizil mill-Arġentina kif ukoll mill-Indoneżja baqgħu taht il-prezzijiet tal-industrija tal-Unjoni matul il-perjodu kollu kkunsidrat.

##### 5.2. It-twaqqigh tal-prezz

(93) Biex jiġi ddeterminat it-twaqqigh tal-prezz matul il-PI, il-prezzijiet medji peżati tal-bejgħ li l-produtturi tal-Unjoni fil-kampjun imponew fuq il-klijenti mhux relatati fis-suq tal-Unjoni, aġġustati għal-livell ta' kif johorġu mill-fabbrika, tqabblu mal-prezzijiet medji peżati korrespondenti tal-importazzjonijiet mingħand il-produtturi Arġentini u Indoneżjani fil-kampjun lill-ewwel klijent indipendenti fis-suq tal-Unjoni, stabbilit fuq bażi CIF, bl-aġġustamenti xierqa għad-dazji doganali u l-kosti ta' wara l-importazzjoni.

- (94) L-SME mill-Argentina u l-PME mill-Indonezja ġew imqabbla mal-prodott manifatturat u mibjugħ fis-suq tal-Unjoni fuq il-bażi tal-Punt Limitu ta' Filtrabbiltà fil-Ksieħ (CFPP), li huwa t-temperatura li fiha l-bijodizil jerga' jsir xaham u ma jkunx jista' jintuża bhala fjuwil.
- (95) Il-bejgħ kollu mill-Argentina lill-UE kellu CFPP ta' 0 gradi Ċentigradi. Dan il-bejgħ kien għalhekk imqabbel mal-bejgħ tal-produtturi tal-bijodizil tal-Unjoni b'CFPP ta' 0.
- (96) Il-bejgħ kollu mill-Indonezja lill-UE kellu CFPP ta' 13-il grad Ċentigrad. Minhabba l-volum żgħir hafna ta' bejgħ mill-produtturi tal-Unjoni b'dan is-CFPP – billi l-PME mill-Indonezja kważi dejjem jiġi mhallat ma' bijodizil iehor minn sorsi oħra qabel ma jinbiegħ lill-ewwel klijent indipendenti – tqabbil dirett ma tqiesx raġonevoli. Għalhekk il-prezz tal-esportazzjoni tal-PME mill-Indonezja b'CFPP ta' 13 ġie agġustat 'il fuq għal prezz b'CFPP ta' 0, billi ttiehdet id-differenza fil-prezz fis-suq tal-Unjoni bejn il-bejgħ tal-PME b'CFPP ta' 13 imanifatturat mill-industrija tal-Unjoni u l-prezz medju tal-bijodizil b'CFPP ta' 0.
- (97) Fuq il-bażi tal-metodoloġija msemmija hawn fuq, id-differenza bejn il-prezzijiet mill-Argentina u mill-Indonezja u l-prezzijiet tal-Unjoni, espressa bhala percentwal tal-prezz medju peżat ta' kif johroġ mill-fabbrika tal-industrija tal-Unjoni, jiġifieri l-marġni tat-twaqqiġ tal-prezz, kienet tvarja minn 2,5% sa 9,1%.
- (99) Kif issemma iżjed 'il fuq, id-dejta vverifikata minn kampjun ta' produtturi tal-Unjoni ntużat biex tiġi eżaminata l-ħsara possibbli mgarrba mill-industrija tal-Unjoni.
- (100) Biex tanalizza l-ħsara, il-Kummissjoni ddistingwiet bejn l-indikaturi tal-ħsara makroekonomiċi u dawk mikroekonomiċi. Il-Kummissjoni analizzat l-indikaturi makroekonomiċi għall-perjodu kkunsidrat fuq il-bażi tad-dejta pprovduta mill-industrija tal-Unjoni relatata mal-produtturi kollha tal-Unjoni. Il-Kummissjoni analizzat l-indikaturi mikroekonomiċi fuq il-bażi tad-dejta vverifikata miġbura mill-produtturi tal-Unjoni fil-kampjun.
- (101) L-indikaturi makroekonomiċi li ġejjin ġew evalwati fuq il-bażi ta' informazzjoni relatata mal-produtturi kollha tal-bijodizil fl-Unjoni: il-produzzjoni, il-kapaċità tal-produzzjoni, l-użu tal-kapaċità, il-volum ta' bejgħ, is-sehem mis-suq, it-ktabbir, l-impjigi, il-produttività, il-kobor tal-marġni ta' dumping u l-irkupru minn dumping tal-passat.
- (102) L-indikaturi mikroekonomiċi li ġejjin ġew evalwati fuq il-bażi ta' informazzjoni relatata mal-produtturi kollha tal-bijodizil fl-Unjoni fil-kampjun: il-prezzijiet medji ta' unità, il-kost unitarju, il-kostijiet tax-xogħol, l-inventarji, il-profitabilità, il-flussi tal-flus, l-investimenti, ir-redditu fuq l-investimenti u l-kapaċità ta' ġbir ta' kapital.

## 6. Is-sitwazzjoni ekonomika tal-industrija tal-Unjoni

- (98) B'konformità mal-Artikolu 3(5) tar-Regolament bażiku, l-investigazzjoni tal-effetti tal-importazzjonijiet li huma l-

## 7. L-indikaturi makroekonomiċi

### 7.1. Il-kapaċità tal-produzzjoni, il-produzzjoni u l-użu tal-kapaċità

Tabella 4

	2009	2010	2011	PI
Kapaċità tal-produzzjoni (tunnellati)	20 359 000	21 304 000	21 517 000	22 227 500
Indiċi 2009 = 100	100	105	106	109
Volum ta' produzzjoni (tunnellati)	8 745 693	9 367 183	8 536 884	9 052 871
Indiċi 2009 = 100	100	107	98	104
Użu tal-kapaċità	43 %	44 %	40 %	41 %
Indiċi 2009 = 100	100	102	92	95

Sors: Dejta pprovduta mill-industrija tal-Unjoni

- (103) Matul il-perjodu kkunsidrat, il-produzzjoni tal-industrija tal-Unjoni żdiedet id fid mal-konsum. Il-kapaċità baqgħet relattivament stabbli b'mod partikolari bejn l-2010 u l-PI; għalhekk l-użu tal-kapaċità baqa' baxx matul il-perjodu kollu. L-industrija tal-Unjoni ma setgħetx tuża l-kapaċità li kienet installata qabel jew tisfrutta b'xi mod iż-żieda fil-kapaċità matul il-perjodu, magħmula biex tanticipa xi effetti eventwali tal-impożizzjoni ta' miżuri kontra l-Istati Uniti, jew tas-sistemi tal-kwoti mistennija u l-mandati miżjuda minn xi Stati Membri.

### 7.2. Il-volum ta' bejgħ u s-sehem mis-suq

Tabella 5

	2009	2010	2011	PI
Volumi ta' bejgħ (tunnellati)	9 454 786	9 607 731	8 488 073	9 294 137
Indiċi 2009 = 100	100	102	90	98
Sehem mis-suq	84,7 %	83,3 %	76,1 %	79,2 %
Indiċi 2009 = 100	100	98	90	94

Sors: Dejta pprovduta mill-industrija tal-Unjoni

- (104) Il-volumi ta' bejgħ lil kumpaniji mhux relatati tal-Unjoni baqgħu pjuttost stabbli matul il-perjodu. Billi l-konsum żdied xi ftit matul il-perjodu, il-volum stabbli ta' bejgħ wassal għal tnaqqis tas-sehem mis-suq (tnaqqis ta' 5.5 punti perċentwali), li ttiehed mill-importazzjonijiet mill-pajjiżi kkonċernati.

	2009	2010	2011	PI
Produttività (tunnellati/FTE)	4 707	4 558	4 142	4 354
Indiċi 2009 = 100	100	97	88	93

Sors: Dejta pprovduta mill-industrija tal-Unjoni.

### 7.3. It-*tkabbir*

- (105) It-*tkabbir* tal-industrija tal-Unjoni huwa rifless fl-indikaturi tal-volum tagħha, bħall-produzzjoni u l-bejgħ imma b'mod partikolari fis-sehem mis-suq tagħha. Minkejja ż-żieda fil-konsum matul il-perjodu analizzat, is-sehem mis-suq tal-produtturi tal-Unjoni ma kibirx id fid mal-konsum. Is-sehem mis-suq tal-industrija tal-Unjoni niżel matul il-perjodu hekk kif il-volum tal-importazzjonijiet żdied. Matul l-istess perjodu, l-importazzjonijiet mill-Indoneżja u mill-Argentina rnexxielhom jirbħu iktar minn 10 punti perċentwali mis-sehem mis-suq. Il-fatt li l-industrija tal-Unjoni ma setgħetx tibbenefika b'mod shiħ mit-*tkabbir* tas-suq kellu impatt negattiv b'mod generali fuq is-sitwazzjoni ekonomika.

- (106) Billi l-industrija tal-bijodizil hija industrija ta' kapital intensiv li ma tehtiegx forza kbira tax-xogħol fil-proċess tal-produzzjoni, u meta jitqies l-ammont ta' sottokuntratti fil-produzzjoni attwali tal-bijodizil, in-numru ta' nies impjegati fil-manifattura mhuwiex kbir. Peress li l-volumi tal-produzzjoni matul il-perjodu żdiedu xi ftit, l-impjegati żdiedu wkoll.
- (107) Billi l-impjegati żdiedu, imma b'rata oghla minn tal-produzzjoni, il-produttività naqset b'7 punti perċentwali bejn l-2009 u t-tmiem tal-PI.

### 7.4. L-impjegati u l-produttività

Tabella 6

	2009	2010	2011	PI
Impjegati – Ekwivalenti għall-full time (FTE)	1 858	2 055	2 061	2 079
Indiċi 2009 = 100	100	111	111	112

### 7.5. Il-kobor tal-marġni attwali tad-dumping u l-irkupru mid-dumping tal-passat

- (108) L-industrija tal-Unjoni kienet qiegħda ssufri hsara minhabba importazzjonijiet li kienu l-oġġett ta' dumping mill-Istati Uniti tal-Amerika sal-2009, meta beda l-perjodu ta' investigazzjoni għal dan il-proċediment. Id-dazji fis-sehħ kontra importazzjonijiet mill-Istati Uniti tal-Amerika kienu maħsuba biex jipprovdur kundizzjonijiet indaqs fejn l-industrija tal-Unjoni setgħet tikkompeti b'mod ġust ma' dawn l-importazzjonijiet u tirkupra mill-hsara li garrbet.

(109) Jidher biċ-ċar li dan ma sehħx. L-industrija tal-Unjoni illum hija inqas kapaċi li tagħmel profitt mill-2009 u tilfet is-sehem tagħha mis-suq, anke sa mill-2009, għall-benefiċċju tal-importazzjonijiet mill-Argentina u mill-Indoneżja li qegħdin iwaqqgħu il-prezzijiet tal-Unjoni. L-użu tal-kapaċità naqas ukoll hekk kif il-konsum fl-Unjoni żdied. Jidher biċ-ċar li l-irkupru minn dumping tal-passat ma sehħx.

(110) Il-margni ta' dumping għall-produtturi esportaturi fl-Argentina u fl-Indoneżja huma speċifikati aktar 'il fuq fit-taqsimha tad-dumping. Esportatur produttur fl-Indoneżja, li jirrappreżenta livell baxx ta' importazzjonijiet mill-Indoneżja, instab li ma kienx responsabbli ta' dumping. Madankollu l-produtturi esportaturi l-oħra fl-Indoneżja u l-produtturi esportaturi kollha fl-Argentina nstabu li kienu responsabbli ta' dumping ta' bijodizil fis-suq tal-Unjoni. Barra minn hekk, minhabba l-volumi u l-prezzijiet tal-importazzjonijiet ta' dumping miż-żewġ pajjiżi kkonċernati, l-impatt tal-margni attwali tad-dumping ma jistax jitqies li hu neglīgibbli.

## 8. Indikaturi mikroekonomiċi

### 8.1. Prezzijiet medji tal-unità, kosti unitarji u kosti tal-pagi

Tabella 7

	2009	2010	2011	PI
Prezz ta' unità EUR kull tunnel-lata	797	845	1 096	1 097
Indiċi 2009 = 100	100	106	137	138
Kost unitarju EUR kull tunnel-lata	760	839	1 089	1 116
Indiċi 2009 = 100	100	110	143	147
Kosti tal-pagi EUR/FTE	57 391	63 490	62 141	61 004
Indiċi 2009 = 100	100	111	108	106

Sors: Risposti għall-kwestjonarji mill-produtturi tal-Unjoni fil-kampjun.

(111) Ghalkemm tul il-perjodu kkunsidrat l-industrija tal-Unjoni kienet kapaċi żżid il-prezz tal-bejgħ tagħha, minhabba ħsad batut tal-kolza fl-2011, il-kost tal-produzzjoni għola tant li ma setax jiġi kopert b'żieda fil-prezz tal-bejgħ. Ma kienx ekonomikament vijabbli li l-industrija tal-Unjoni timporta materja prima alternattiva

mill-Argentina u mill-Indoneżja minhabba r-regimi ta' taxa fis-seħħ f'dawn il-pajjiżi, u għalhekk kellha tirrikorri għall-importazzjoni ta' bijodizil lest biex iżzomm il-kosti tagħha baxxi u b'hekk tnaqqas it-telf b'mod ġenerali.

(112) Fl-istess hin il-kosti tal-pagi tal-kumpaniji fil-kampjun żdiedu matul il-perjodu li qed jiġi kkunsidrat, li mill-ġdid giegħlu lill-kumpaniji jsibu modi kif inaqqsu l-piż tal-kosti ġenerali.

### 8.2. Hażniet

Tabella 8

	2009	2010	2011	PI
Hażniet (tunnellati)	74 473	87 283	90 249	103 058
Indiċi 2009 = 100	100	117	121	138

Sors: Risposti għall-kwestjonarji mill-produtturi tal-Unjoni fil-kampjun.

(113) Matul il-perjodu analizzat, il-ħażniet tal-bijodizil żdiedu b'madwar 40%. Dan it-tkabbir fl-inventarji sehħ matul il-perjodu analizzat kollu. Madankollu, minhabba li l-bijodizil ma jistax jinħażen għal iktar minn 6 xhur (il-perjodu medju tal-ħażna huwa biss ta' madwar 3 xhur), id-dejta relatata mal-ħażniet għandha biss valur limitat għall-evalwazzjoni tas-sitwazzjoni ekonomika tal-industrija tal-Unjoni.

### 8.3. Il-kapaċità ta' profitt, l-investimenti, ir-redditu fuq l-investimenti, il-flussi tal-flus u l-kapaċità ta' għbir ta' kapital

Tabella 9

	2009	2010	2011	PI
Profittabilità	3,5 %	- 0,3 %	- 0,2 %	- 2,5 %
Investimenti f'EUR 000	188 491	156 927	149 113	141 578
Indiċi 2009 = 100	100	83	79	75
Redditu mill-investimenti	19 %	- 2 %	- 2 %	- 24 %
Flussi tal-flus f'EUR 000	244 001	- 48 649	21 241	23 984
Indiċi 2009 = 100	100	- 20	9	10

Sors: Risposti għall-kwestjonarji mill-produtturi tal-Unjoni fil-kampjun

- (114) Il-profittabilità tal-produtturi tal-Unjoni fil-kampjun giet stabbilita billi l-profitt nett qabel it-taxxa mill-bejgħ tal-prodott simili fis-suq tal-Unjoni gie espress bhala perċentwal tal-fatturat ta' dan il-bejgħ. Matul il-perjodu analizzat il-profittabilità tal-produtturi tal-Unjoni fil-kampjun naqset b'mod konsiderevoli minn 3,5 % għal - 2,5 %.
- (115) Il-livell ta' investimenti fil-produzzjoni tal-bijodizil manifatturat mill-produtturi tal-Unjoni fil-kampjun waqa' matul il-perjodu, li juri li waqt li l-produtturi fil-kampjun kienu għadhom jistgħu jinvestu fil-produzzjoni tal-bijodizil, l-ammont ta' riżorsi disponibbli għal investiment bhal dan kien naqas mas-sehem mis-suq tal-produtturi tal-Unjoni.
- (116) Ir-redditu fuq l-investimenti tal-produtturi tal-Unjoni fil-kampjun, li jesprimi r-riżultat tagħhom qabel it-taxxa bhala perċentwal tal-valur nett deprezzat medju tal-ftuh u tal-ghelug tal-assi użati fil-produzzjoni tal-bijodizil segwa t-tendenza negattiva fil-profittabilità. Id-deterjorament tar-redditu fuq l-investimenti huwa indikazzjoni ċara tad-deterjorament fil-qagħda ekonomika tal-industrija tal-Unjoni matul il-perjodu li gie investigat.
- (117) Il-flussi tal-flus, li jirrappreżentaw l-abbiltà tal-industrija li tiffinanzja hija stess l-attivitajiet tagħha, jirriflettu tnaqqis sinifikanti matul il-perjodu analizzat, u juru d-diffikultà tal-kumpaniji fil-kampjun li jikkompetu ma' importazzjonijiet li kienu l-oġġett ta' dumping mill-Argentina u mill-Indoneżja.

## 9. Konkluzjoni dwar il-ħsara

- (118) Analizi tad-dejta vverifikata turi biċ-ċar li l-industrija tal-Unjoni sofriet ħsara materjali kif definit mill-Artikolu 3(5) tar-Regolament bażiku. Fi żmien ta' żieda fil-konsum huma tilfu mis-sehem mis-suq u mill-profittabilità, waqt li l-importazzjonijiet ziedu s-sehem mis-suq u waqqgħu l-prezzijiet tal-produtturi tal-Unjoni.
- (119) Indikaturi oħra wkoll juru tendenza stabbli jew ta' tnaqqis, anke wara l-impożizzjoni ta' miżuri kontra l-Istati Uniti tal-Amerika u l-estensjoni tad-dazji għall-importazzjonijiet mill-Kanada li kienu qed iduru mal-miżuri.
- (120) Il-produtturi tal-Unjoni rnexxielhom jgħaddu l-biċċa l-kbira taż-żieda fil-kost tal-produzzjoni mill-2010 għall-2011 (+33 punt perċentwali) imma biss billi naqqsu l-profittabilità sal-punt tal-pariġġ. Madankollu ma rnexxilhomx jgħaddu ż-żieda ulterjuri fil-kost mill-2011 għall-PI, minħabba żieda fil-prezz tal-materja prima, li tirrappreżenta kważi 80 % tal-kost totali tal-produzzjoni tal-bijodizil. Iż-żidiet fil-kosti ma setgħux jgħaddu kompletament fuq il-klijenti tas-suq tal-Unjoni, u dan ikkawża t-telf fil-PI.

## E. KAWŻALITÀ

### 1. Introduzzjoni

- (121) B'konformità mal-Artikolu 3(6) u l-Artikolu 3(7) tar-Regolament bażiku, gie eżaminat jekk l-importazzjonijiet li kienu l-oġġett ta' dumping li originaw mill-pajjiżi kkonċernati kkawżawx ħsara lill-industrija tal-Unjoni sal-punt li setgħet tiġi kklassifikata bhala ħsara materjali.
- (122) Fatturi oħra magħrufa minbarra l-importazzjonijiet li kienu l-oġġett ta' dumping, li setgħu fl-istess hin jikkawgunaw ħsara lill-industrija tal-Unjoni, kienu eżaminati wkoll sabiex ikun żgurati li l-ħsara li setgħet għet ikkawżata minn dawn il-fatturi l-oħra ma tkunx attribwita għall-importazzjonijiet li kienu l-oġġett ta' dumping.

### 2. L-effett tal-importazzjonijiet li kienu l-oġġett ta' dumping

- (123) Matul il-perjodu tal-investigazzjoni, livell baxx (bejn 2% u 6%) tal-importazzjonijiet mill-Indoneżja lejn l-UE nstab li ma kienx l-oġġett ta' dumping. Il-bqija tal-volum mill-Indoneżja, u l-importazzjonijiet kollha mill-Argentina, instabu li kienu l-oġġett ta' dumping. Jekk titnaqqas il-kwantità zġhira ta' importazzjonijiet li ma kinux l-oġġett ta' dumping mit-total tal-importazzjonijiet ddikjarati mill-Indoneżja, it-tendenza tal-importazzjonijiet deskritti hawn fuq ma tiġix affettwata.
- (124) L-investigazzjoni wriet li l-importazzjonijiet li kienu l-oġġett ta' dumping bi prezz baxx mill-pajjiżi kkonċernati ždiedu b'mod sinifikanti f'termini ta' volum (b'iktar mid-doppju) matul il-perjodu kkunsidrat. Dan irriżulta f'żieda sinifikanti ta' 10 punti perċentwali fis-sehem tagħhom mis-suq, minn 9.1% fl-2009 għal 18.8% sat-tmiem tal-PI.
- (125) Fl-istess hin, minkejja ż-żieda fil-konsum, l-industrija tal-Unjoni tilfet 5.5 punti perċentwali mis-sehem mis-suq matul il-perjodu kkunsidrat.
- (126) Il-prezzijiet medji tal-importazzjonijiet li kienu l-oġġett ta' dumping ždiedu bi 48% bejn l-2009 u l-PI imma kienu ferm iktar baxxi minn dawk tal-industrija tal-Unjoni matul l-istess perjodu. L-importazzjonijiet li kienu l-oġġett ta' dumping waqqgħu l-prezzijiet tal-industrija tal-Unjoni b'marġni medju ta' twaqqigh ta' 4% għall-Indoneżja u ta' 8% għall-Argentina matul il-PI.
- (127) Il-prezzjoni eżerċitata fuq is-suq tal-Unjoni miż-żieda tal-importazzjonijiet li kienu l-oġġett ta' dumping bi prezz baxx ma ħallitx lill-industrija tal-Unjoni tistabbilixxi l-prezzijiet tal-bejgħ tagħha skont il-kundizzjonijiet tas-suq u ż-żidiet fil-kosti. Il-kumpaniji fil-kampjun setgħu jgħaddu biss fuq il-klijenti tagħhom żieda fil-prezz limitata għal 38% fil-waqt li l-kosti shah tagħhom ždiedu b'47% matul l-istess perjodu.

(128) Fuq il-bażi ta' dak li ssemma hawn fuq, huwa proviżorjament konkluz li l-importazzjonijiet li kienu l-oġġett ta' dumping bi prezz baxx mill-pajjiżi kkonċernati, li waqqgħu l-prezzijiet tal-industrija tal-Unjoni matul il-PI u li wkoll żdiedu b'mod sinifikanti fil-volum, kellhom sehem determinanti fil-hsara materjali mgarrba mill-industrija tal-Unjoni.

### 3. L-effett ta' fatturi oħra

#### 3.1. Importazzjonijiet minn pajjiżi oħra

Tabella 10

Pajjiżi terzi oħra	2009	2010	2011	PI
L-importazzjonijiet totali (tunnellati)	699 541	256 327	161 973	175 370
Indiċi 2009 = 100	100	37	23	25
Sehem mis-suq	6,3 %	2,2 %	1,5 %	1,5 %
Indiċi 2009 = 100	100	35	23	24

Sors: Eurostat

(129) L-importazzjonijiet minn pajjiżi terzi, prinċipalment l-Istati Uniti, in-Norveġja u l-Korea r'Isfel, naqsu sostanzjalment mill-2009 sat-tmiem tal-PI. Dan it-tnaqqis kien dovut għall-impożizzjoni ta' miżuri fuq l-importazzjonijiet mill-Istati Uniti fl-2009 u b'segwitu għal investigazzjoni kontra l-evażjoni fuq importazzjonijiet konsenjati mill-Kanada fl-2010. Meta jitqies it-tnaqqis mis-sehem mis-suq tal-importazzjonijiet minn pajjiżi terzi oħra fi żmien id-deterjorament tal-qagħda finanzjarja tal-industrija tal-Unjoni, l-importazzjonijiet minn pajjiżi terzi ma setgħux ikkontribwew hlief b'mod negligibbli għall-hsara mgarrba mill-industrija tal-Unjoni. B'hekk ma jistax jiġi konkluz li kisru r-rabta kawżali bejn il-hsara u l-effett tal-importazzjonijiet li kienu l-oġġett ta' dumping.

#### 3.2. Importazzjonijiet li ma kinux l-oġġett ta' dumping mill-pajjiżi kkonċernati

(130) Instabu importazzjonijiet li ma kinux l-oġġett ta' dumping mill-pajjiżi kkonċernati, imma fit-tieni nofs tal-2011 biss. Meta jitqies il-perjodu qasir ta' żmien li fih saru dawn l-importazzjonijiet, u l-kwantitajiet limitati tagħhom, dawn setgħu jikkawżaw biss ammont negligibbli ta' hsara lill-industrija tal-Unjoni u ma jistgħux jiksru r-rabta kawżali bejn il-hsara u l-effett tal-importazzjonijiet li kienu l-oġġett ta' dumping.

#### 3.3. Produtturi oħra tal-Unjoni

(131) Meta jitqies il-volum żgħir ta' produzzjoni tal-produtturi tal-Unjoni li kienu esklużi mid-definizzjoni tal-industrija

tal-Unjoni, u l-volum żgħir tal-importazzjonijiet tagħhom b'kolloxx, dawn il-produtturi ma tqisux li kienu kawża ta' hsara għall-industrija tal-Unjoni.

#### 3.4. Importazzjonijiet magħmula mill-industrija tal-Unjoni

(132) CARBIO, l-assocjazzjoni tal-produtturi Argentini tal-bijodizil, allegat li l-hsara mgarrba mill-industrija tal-Unjoni kienet ikkawżata minn importazzjonijiet mill-Argentina u mill-Indoneżja magħmula minn produtturi tal-Unjoni. Hi ddeskriviet dawn l-importazzjonijiet bhala hsara kkaġunata mill-industrija stess, u ddikjarat li huma m'għandhomx jitqiesu kawża ta' hsara fuq il-bażi tal-imġiba tal-produtturi Argentini.

(133) Mid-dejta pprovduta mill-industrija tal-Unjoni jidher ċar li hija impurtat kwantitajiet ta' bijodizil mill-Argentina u mill-Indoneżja matul il-perjodu kkunsidrat, li waslu sa 60% tal-importazzjonijiet kollha minn dawn il-pajjiżi matul il-PI. Madankollu l-industrija tal-Unjoni ddikjarat li dawn l-importazzjonijiet għamlithom biex tiddefendi lilha nnifisha. Il-fatt li setgħu jibbenefikaw mill-prezzijiet ta' dumping ta' dawn l-importazzjonijiet, fuq perjodu qasir ta' żmien, għen lill-produtturi tal-Unjoni biex ikunu jistgħu jibqgħu fin-negozju għal perjodu medju ta' żmien.

(134) L-importazzjonijiet tal-bijodizil bi prezzijiet ta' dumping mill-industrija tal-Unjoni żdiedu sostanzjalment fl-2011 u fil-PI, meta kien jinħass l-aktar l-effett tat-taxxa differenzjata tal-esportazzjoni fuq il-bijodizil u l-materja prima tiegħu, għaliex kien fdak iż-żmien li l-importazzjonijiet tal-materja prima (żejt tas-sojja u żejt tal-palm) ma baqgħux ekonomikament vijabbli meta mqabbla mal-importazzjonijiet tal-prodott lest. Is-sistema tat-taxxa differenzjata tal-esportazzjoni fiż-żewġ pajjiżi tqiegħed taxxa oghla fuq l-esportazzjoni tal-materja prima mit-taxxa fuq il-prodott lest. Jekk din it-taxxa differenzjata tal-esportazzjoni tistax titqies bhala sussidju fis-sens tal-Artikolu 2 tar-Regolament bażiku kontra s-sussidji se jkun eżaminat fl-investigazzjoni kontra s-sussidji li tinsab għaddejja bhalissa.

(135) Pereżempju matul xi xhur tal-PI l-prezz tal-importazzjoni taż-żejt tas-sojja mill-Argentina kien oghla mill-prezz tal-importazzjoni tal-SME, u dan għamel ix-xiri taż-żejt tas-sojja ekonomikament żvantaġġuż. F'din is-sitwazzjoni, ix-xiri tal-SME kien l-unika possibbiltà ekonomikament ġustifikabbli.

(136) Fi kwalunkwe każ, kieku l-industrija tal-Unjoni ma impurtatx dawn il-volumi ta' bijodizil, il-kumpaniji tal-kummerċ fl-Unjoni kienu jimpurtawhom huma, iwaqqgħu l-industrija tal-Unjoni u jbigħuhom fis-suq tal-Unjoni, billi huma diġà jimpurtaw minn dawn il-pajjiżi biex ibighu lir-raffinaturi tad-dizil li huma f'kompetizzjoni mal-industrija tal-Unjoni. Ir-rabta kawżali ma nkisritx b'dawn l-importazzjonijiet u għalhekk dan l-argument proviżorjament mhux aċċettabbli.

### 3.5. Il-kapaċità tal-industrija tal-Unjoni

- (137) CARBIO tallega wkoll li l-ħsara li garrbet l-industrija tal-Unjoni kienet dovuta għall-kapaċità eċċessiva kkawżata mill-espansjoni żejda. B'użu tal-kapaċità ta' 50% fl-2008, hi tallega li l-industrija kompliet tespandi mingħajr ma kien hemm żieda korrelativa fid-domanda.
- (138) Tasew li matul il-perjodu kkunsidrat, l-użu tal-kapaċità madwar l-Unjoni baqa' baxx, sal-punt baxx ta' 40% matul il-PI. Għalhekk xi kumpaniji ma kinux qeghdin jużaw il-kapaċità li kellhom installata.
- (139) Madankollu l-użu tal-kapaċità kien diġà baxx fil-bidu tal-perjodu kkunsidrat u baqa' baxx tul il-perjodu kollu, u anke kien stabbli fil-kumpaniji fil-kampjun.
- (140) Fil-bidu tal-perjodu kkunsidrat il-kumpaniji fil-kampjun kienu kapaċi jagħmlu profitt, u fi tmieumu spicċaw jagħmlu t-telf, b'użu tal-kapaċità stabbli. Huwa raġonevoli li wiehed jiddeđu li l-industrija kollha kemm hi wkoll saret inqas profittabbli waqt li l-użu tal-kapaċità tagħha baqa' stabbli. Għaldaqstant dan il-fattur ma jistax jitqies kawża maġġuri ta' ħsara, għaliex ma jidherx li hemm xi rabta kawżali. Għalhekk dan l-argument proviżorjament mhuwiex aċċettabbli.

### 3.6. In-nuqqas ta' aċċess għall-materja prima u l-integrazzjoni vertikali

- (141) CARBIO allegat ukoll li l-industrija tal-Unjoni qed issofri ħsara minhabba nuqqas ta' effiċjenza, b'mod partikolari minhabba li mhijiex integrata vertikament u ma tinsabx qrib il-materja prima.
- (142) Dawn l-argumenti proviżorjament ġew miċhuda. Uħud mill-kumpaniji fil-kampjun jinsabu hdejn il-portijiet b'aċċess kontinwu għall-materja prima li tiddaħhal bil-baħar, u kumpaniji oħra fil-kampjun bnew l-impjanti tagħhom tal-bijodizil fil-istess sit tal-impjanti tagħhom li jipproduċu ż-żejt veġetali. Hafna produtturi tal-bijodizil fin-nofsinar tal-Ewropa jinsabu apposta f'siti ta' portijiet biex ikollhom aċċess għall-materja prima importata mill-Argentina u mill-Indonezja jew fil-istess siti tal-klijenti tagħhom (li huma r-raffineriji taż-żejt ta' origini fossili). Meta jitqies li l-effett tat-taxxa differenzjata tal-esportazzjoni kien li ġab il-materja prima oghla mill-prodott lest, jidher biċ-ċar li dan kien ta' ħsara għall-industrija tal-Unjoni billi għamel il-manifattura tal-PME u l-SME fl-UE ekonomikament impossibbli.

### 3.7. Fatturi regolatorji oħra

- (143) CARBIO rreferiet ukoll għal xi fatturi regolatorji u allegat li dawn ikkawżaw ħsara lill-industrija tal-Unjoni, bi whud minnhom li huma proposti u sal-lum għadhom ma ddaħhlux fis-seħh. Madankollu hi tagħmel enfasi fuq is-sistema tal-'għadd doppju', li hija deskritta hawn taħt.
- (144) Id-Direttiva dwar l-Enerġija Rinnovabbli ('RED') titlob li l-Istati Membri jagħmlu obbligatorju t-taħlit ta' ċertu

proporzjon ta' bijodizil mad-dizil minerali qabel jinbiegħ lill-utenti. Xi Stati Membri approffittaw ruħhom mid-dispożizzjoni fir-RED li tippermetti li dak il-proporzjon jitnaqqas bin-nofs jekk il-bijodizil użat ikun ġie magħmul minn żjut użati jew minn xahmijiet użati tal-annimali. Pereżempju jekk l-Istat Membru kkonċernat jitlob li 7% ta' bijodizil jiġi mħallat ma' 93% ta' dizil minerali, dak is-7% jitnaqqas għal 3,5% jekk ikun bijodizil minn żejt użat.

- (145) CARBIO allegat li r-regoli tal-għadd doppju kkawżaw tnaqqis ta' miljun tunnellata metrika fil-bejgħ tal-hekk imsejjaħ bijodizil 'tal-ewwel ġenerazzjoni' matul il-PI, u li dan huwa kawża ta' ħsara għall-industrija tal-Unjoni. Din l-allegazzjoni ġiet miċhuda, għaliex il-kampjun tal-produtturi tal-Unjoni fih xi kumpaniji li qed jimmanifatturaw bijodizil tal-għadd doppju u l-qagħda finanzjarja tagħhom mhix wisq differenti minn ta' daww il-kumpaniji li jimmanifatturaw il-bijodizil minn żjut veġetali verġni. Dawn il-kumpaniji wrew waqt il-verifikazzjoni tad-dejta tagħhom, li l-prezz tal-bijodizil tagħhom ġie affettwat mill-prezz baxx tal-importazzjonijiet li kienu l-oġġett ta' dumping mill-Argentina u mill-Indonezja, billi huma jinsabu f'kompetizzjoni indiretta mal-PME u l-SME mill-pajjiżi kkonċernati.
- (146) Tressaq ukoll l-argument li l-industrija tal-Unjoni qiegħda ssofri ħsara billi ma nvestix aktar f'bijofjuwils tat-tieni ġenerazzjoni, bħal pereżempju l-użu ta' żjut użati. Dan l-argument proviżorjament ġie miċhud, għaliex m'hemmx biżżejjed żejt użat disponibbli fl-Unjoni li jista' jżid b'mod sinifikanti l-ammont ta' pproċessar li diġà jeżisti.

### 3.8. Restrizzjonijiet fl-Istati Membri

- (147) CARBIO allegat ukoll li l-ħsara li saret lill-industrija tal-Unjoni ma setgħetx ġiet ikkawżata mill-importazzjonijiet mill-pajjiżi kkonċernati minhabba s-sistemi tal-kwoti u r-regimi ta' taxa f'diversi Stati Membri li jirrestringu l-aċċess għal dawn is-swieq. Hi tallega wkoll li xi swieq fl-UE huma magħluqa għall-SME u l-PME minhabba l-kundizzjonijiet klimatiki.
- (148) CARBIO hija korretta meta tgħid li l-Punt Limitu ta' Filtrabbiltà fil-Ksieh (CFPP) tal-PME (+13 Ċentigrad) ifisser li l-PME ma jistax jintuża madwar l-Unjoni mingħajr ma jiġi mħallat ma' bijodizils oħra biex jitniżżel is-CFPP. Is-CFPP tal-SME, ta' 0 gradi Ċentigradi, madankollu, jippermettilu li jintuża hafna iktar, speċjalment matul ix-xhur tas-sajf.
- (149) L-argument li hija s-sistema regolatorja f'xi Stati Membri li qed tikkawża ħsara lill-industrija tal-Unjoni ġie eżaminat mill-qrib matul l-investigazzjoni kollha.
- (150) F'xi Stati Membri jeżistu sistemi ta' kwoti li jagħtu kwota ta' produzzjoni partikolari lill-kumpaniji f'dak l-Istat Membru jew fi Stati Membri oħra madwar l-Unjoni. Madankollu l-biċċa l-kbira tal-pajjiżi taw vantaġġi billi nqadew bis-sistema ta' taxa u dawn il-vantaġġi qegħdin jitnaqqsu jew jitnehhew.

- (151) Franza, pereżempju, għandha 'vantaġġ ta' tnehhija ta' taxxa' ta' EUR90 għal kull tunnellata ta' bijodizil prodott bil-kwota. Madankollu, minhabba l-prezzijiet baxxi tal-importazzjonijiet li kienu l-oġġett ta' dumping, l-importazzjoni tal-bijodizil hafna drabi tiġi irhas milli kieku jinxtara mill-industrija tal-Unjoni anke jekk jitqies il-vantaġġ ta' taxxa. Dan jidher mill-fatt li l-importazzjonijiet Argentini huma preżenti b'mod ċar fis-suq Franċiż.
- (152) F'xi Stati Membri l-importazzjonijiet mill-Argentina u mill-Indoneżja mhumiex preżenti, jew minhabba l-kundizzjonijiet tal-klima jew minhabba s-sistemi tal-kwoti. Madankollu l-importazzjonijiet mill-Argentina u mill-Indoneżja huma preżenti fis-suq fil-biċċa l-kbira tal-Unjoni, jew minhabba n-nuqqas ta' sistema tal-kwoti jew minhabba li l-prezz huwa irhas minn kwalunkwe vantaġġ ta' taxxa li Stat Membru jista' jagħti.
- (153) Minhabba li meta l-PME u l-SME jithalltu mal-RME manifatturat fl-Unjoni jew ma' xi bijodizil iehor, jistgħu jinbiegħu madwar l-Unjoni, u li l-importazzjonijiet huma preżenti fi kwantitajiet kbar u waqqgħu l-prezzijiet anke fi Stati Membri b'sistemi ta' vantaġġi ta' taxxa fis-seħh, dan l-argument proviżorjament huwa miċhud għaliex is-sistemi tal-kwoti eżistenti u r-reġimi ta' taxxa mhumiex kapaċi jiksru r-rabta kawżali bejn il-ħsara u l-effett tal-importazzjonijiet li kienu l-oġġett ta' dumping.

#### 4. Konkluzjoni fuq il-kawżalità

- (154) L-analizi ta' hawn fuq uriet li kien hemm zieda sostanzjali fil-volum u fis-sehem mis-suq tal-importazzjonijiet li kienu l-oġġett ta' dumping bi prezz baxx li joriġinaw fil-pajjiżi kkonċernati. Fl-istess hin instab li dawn l-importazzjonijiet kienu qed iwaqqgħu l-prezzijiet tal-industrija tal-Unjoni matul il-PI.
- (155) Id-dejta turi li kif jiżdied il-volum tal-importazzjonijiet bi prezz baxx mill-pajjiżi kkonċernati, il-qagħda ekonomika tal-industrija tal-Unjoni tiddeterjora b'mod sinifikanti.
- (156) L-analizi ta' hawn fuq b'mod xieraq iddistingwiet u sseparat l-effetti tal-fatturi magħrufa kollha dwar is-sitwazzjoni tal-industrija tal-Unjoni mill-effetti dannużi tal-importazzjonijiet li kienu l-oġġett ta' dumping. Fuq il-bażi ta' din l-analizi, il-konkluzjoni proviżorja hija li l-importazzjonijiet ta' dumping mill-pajjiżi kkonċernati kkawżaw ħsara materjali lill-industrija tal-Unjoni fis-sens tal-Artikolu 3(6) tar-Regolament bażiku.
- (157) Il-fatturi magħrufa, apparti l-importazzjonijiet li kienu l-oġġett ta' dumping, ġew evalwati kif jitlob l-Artikolu 3(7) tar-Regolament bażiku, u ma nstabet l-ebda evidenza li kisru r-rabta kawżali bejn l-importazzjonijiet ta' dumping u l-ħsara li garrbet l-industrija tal-Unjoni.

#### F. L-INTERESS TAL-UNJONI

- (158) B'konformità mal-Artikolu 21 tar-Regolament bażiku, il-Kummissjoni eżaminat jekk, minkejja l-konkluzjoni ta' dumping dannuż, jeżistux raġunijiet kostringenti li jwasslu għall-konkluzjoni li mhuwiex fl-interess tal-Unjoni li jiġu adottati miżuri f'dan il-każ partikolari. Id-determinazzjoni tal-interess tal-Unjoni kienet ibbażata

fuq evalwazzjoni tal-interessi kollha involuti, inklużi dawk tal-industrija tal-Unjoni, tal-importaturi, tal-fornituri tal-materja prima u tal-utenti.

#### 1. L-interess tal-industrija tal-Unjoni

- (159) Kif issemma hawn fuq, l-industrija tal-Unjoni garrbet ħsara materjali kkawżata mill-importazzjonijiet li kienu l-oġġett ta' dumping li joriġinaw mill-pajjiżi kkonċernati. In-nuqqas ta' impożizzjoni ta' miżuri aktarx li jwassal għal tkompliġa tat-tendenza negattiva tal-qagħda finanzjarja fl-industrija tal-Unjoni. Il-qagħda tal-industrija tal-Unjoni kienet partikolarment immarkata bi tnaqqis fil-profitabilità minn +3 % fl-2009 għal 2,5 % sa tmiem il-PI. Iktar tnaqqis fil-prestazzjoni fl-aħħar mill-aħħar iwassal għal twaqqif tal-produzzjoni u l-gheluq ta' aktar siti tal-produzzjoni, li jservu ta' theddida għall-impjiegi u għall-investimenti fl-Unjoni.
- (160) L-impożizzjoni ta' miżuri għandha treġġa' lura l-kompetizzjoni ġusta fis-suq. It-tendenza 'l isfel fil-profitabilità tal-industrija tal-Unjoni hija r-riżultat tad-diffikultà tagħha li tikkompeti mal-importazzjonijiet bi prezz baxx li kienu l-oġġett ta' dumping li joriġinaw mill-pajjiżi kkonċernati, fatt dovut ukoll għar-reġim ta' taxxa tal-esportazzjoni fiż-żewġ pajjiżi li jbaxxi l-prezz tal-importazzjonijiet tal-SME u tal-PME fis-suq tal-Unjoni, waqt li jgħolli l-prezz tal-materja prima. L-impożizzjoni ta' miżuri anti-dumping għandha għalhekk tqiegħed lill-industrija tal-Unjoni f'pożizzjoni li ttejjeb il-profitabilità tagħha lejn il-livelli meqjusa neċessarji għal din l-industrija ta' kapital intensiv.
- (161) Il-miżuri għandhom jagħtu l-opportunità lill-industrija tal-Unjoni li tibda tirkupra mid-dumping dannuż li nstab matul l-investigazzjoni.

#### 2. L-interess ta' importaturi/kummerċjanti indipendenti fl-Unjoni

- (162) Importaturi/kummerċjanti indipendenti fl-Unjoni kienu mistiedna jipprezentaw ruhhom lill-Kummissjoni. Madankollu l-ebda importatur ma kkoopera f'din l-investigazzjoni.
- (163) Fin-nuqqas ta' dejta minn importaturi jew kummerċjanti indipendenti, ma kien hemm l-ebda evidenza li l-impożizzjoni ta' miżuri tkun tmur b'mod ċar kontra l-interessi ta' dawn il-partijiet.

#### 3. L-interess tal-utenti u tal-konsumaturi

- (164) Il-kumpaniji utenti magħrufa kollha involuti fil-produzzjoni u d-distribuzzjoni tad-dizil minerali, u involuti wkoll fit-tahlit obligatorju tad-dizil minerali mal-bijodizil intbagħtullhom kwestjonarji malli bdiet l-investigazzjoni.
- (165) Tliet utenti tal-bijodizili wiegħbu għall-kwestjonarju tal-utenti imma ddikjaraw li l-bijodizil kien biss parti żgħira hafna mill-attività kummerċjali generali tagħhom. Huma ddikjaraw li, billi jkunu obbligati legalment li jixtru l-bijodizil u bħal qabel, jekk xi dazju jgħolli l-prezz tal-bijodizil, dan jgħaddi awtomatikament għand il-klijenti tagħhom.



(166) Minhabba l-ammont limitat ta' informazzjoni disponibbli, l-impożizzjoni ta' miżuri għandu jkollha effett estremament limitat fuq il-konsumatur finali, meta jitqies il-perċentwal żgħir ta' bijodizil li jithallat mad-dizil minerali li jinxtara mill-pompi tal-petrol. Ma nstabt l-ebda evidenza li l-impożizzjoni ta' miżuri tkun tmur b'mod ċar kontra l-interess tal-utenti jew tal-konsumaturi.

#### 4. L-interess tal-fornituri tal-materja prima

(167) Assocjazzjoni waħda ta' fornituri tal-materja prima, il-FEDIOL (il-federazzjoni li tirrappreżenta l-Industrija Ewropea taż-Żejt Veġetali u l-Proteinmeal), wiegħbet il-kwestjonarju li ntbagħat lill-fornituri tal-materja prima. Hija ddikjarat li l-importazzjonijiet mill-pajjiżi kkonċernati naqqsu d-domanda għaż-żejt tal-kolza madwar l-Unjoni, fejn id-domanda naqset b'izjed minn miljun tunnellata bejn l-2009 u l-2011.

(168) Hija tqis li l-impożizzjoni ta' miżuri se jkollha effett pożittiv fuq l-industrija tal-fornituri fl-UE għaliex se tiżied l-użu tal-kapaċità. Kwalunkwe żieda fid-domanda għaż-żejt tal-kolza mbagħad se tasal għand is-settur tal-għalf kompost – billi dan huwa r-residwu mill-produzzjoni taż-żejt tal-kolza, u għand is-settur agrikolu fl-UE bhala l-produttur tal-kolza.

(169) L-evidenza riċevuta għaldaqstant turi li l-impożizzjoni ta' miżuri tkun tiffavorixxi l-interessi tal-fornituri tal-materja prima fl-Unjoni.

#### 5. Konkluzjoni fuq l-interess tal-Unjoni

(170) L-impożizzjoni ta' miżuri fuq l-importazzjonijiet ta' bijodizil li joriġina mill-Argentina u mill-Indoneżja tkun b'mod ċar fl-interess tal-industrija tal-Unjoni. Hija tkun tippermetti lill-industrija tal-Unjoni li tikber u tibda tirkupra mill-ħsara kkawżata mill-importazzjonijiet li huma l-oġġett ta' dumping. Madankollu jekk ma jiġu imposti l-ebda miżuri, il-qagħda ekonomika tal-industrija tal-Unjoni tkompli tiddeterjora u aktar operaturi jispiċċaw ifallu. Għalkemm ma setgħet tintlaħaq l-ebda konkluzjoni ċara rigward l-utenti u l-importaturi, l-impożizzjoni ta' miżuri għandha tkun fl-interess tal-fornituri tal-materja prima.

(171) Ma teżisti l-ebda raġuni kostringenti li tindika biċ-ċar li l-impożizzjoni ta' miżuri anti-dumping proviżorji fuq l-importazzjonijiet ta' bijodizil li joriġinaw mill-Argentina u mill-Indoneżja, tmur kontra l-interess tal-Unjoni.

#### G. MIŻURI ANTI-DUMPING PROVIŻORJI

(172) Fid-dawl tal-konkluzjonijiet milhuqa rigward id-dumping, il-ħsara, il-kawżalità u l-interess tal-Unjoni, għandhom jiġu imposti miżuri anti-dumping proviżorji biex ma jhallux li ssir aktar ħsara lill-industrija tal-Unjoni bl-importazzjonijiet li huma l-oġġett ta' dumping.

##### 1. Il-livell tal-eliminazzjoni ta' ħsara

(173) Bil-għan li jiġi ddeterminat il-livell ta' dawn il-miżuri, ġew ikkunsidrati l-marġnijiet ta' dumping li nstabu u l-ammont ta' dazju meħtieġ biex, mingħajr ma jinqabzu, tiġi eliminata l-ħsara mgarrba mill-produtturi tal-Unjoni.

(174) Waqt il-kalkolu tal-ammont ta' dazju meħtieġ biex jitnehhew l-effetti tad-dumping dannuż, ġie kkunsidrat li kwalunkwe miżuri għandhom jippermettu lill-industrija tal-Unjoni li tkopri l-kosti tal-produzzjoni u li tagħmel profitt qabel it-taxxa li jista' jinkiseb b'mod raġonevoli f'kundizzjonijiet normali ta' kompetizzjoni, jiġifieri fl-assenza ta' importazzjonijiet li kienu l-oġġett ta' dumping.

(175) Għal dan il-għan, marġni ta' profitt ta' 15% fuq il-fatturat jista' jitqies bhala livell xieraq li l-industrija tal-Unjoni setgħet tistenna li tikseb fl-assenza tad-dumping dannuż ibbażat fuq is-sejbiet tal-investigazzjoni preċedenti li tikkonċerna l-importazzjonijiet mill-Istati Uniti tal-Amerika, fejn kien tqies raġonevoli biex jiggarantixxi l-investiment produttiv għal din l-industrija fuq tul ta' żmien.

(176) Fuq din il-bażi, ġie kkalkulat prezz għall-prodott simili li ma jkunx ta' ħsara għall-industrija tal-Unjoni. Il-prezz li ma jkunx ta' ħsara nkiseb bl-aġġustament tal-prezz tal-bejgħ tal-produtturi tal-Unjoni fil-kampjun bil-qlich/telf attwali magħmul matul il-PI u biż-żieda tal-marġni ta' qligh imsemmi hawn fuq.

(177) Iż-żieda neċessarja fil-prezz ġiet imbagħad iddeterminata fuq il-bażi ta' tqabbil bejn il-prezz medju peżat tal-importazzjonijiet tal-produtturi esportaturi fil-kampjun fil-pajjiżi kkonċernati, kif stabbilit għall-kalkoli tat-twaqiqigh tal-prezz, u l-prezz mhux dannuż tal-prodott simili mibjugħ mill-produtturi tal-Unjoni fil-kampjun fis-suq tal-Unjoni matul il-PI. Kwalunkwe differenza li tirriżulta minn dan it-tqabbil kienet imbagħad imfissra bhala perċentwal tal-valur totali CIF tal-importazzjoni.

#### 2. Il-miżuri proviżorji

(178) B'konformità mal-Artikolu 7(2) tar-Regolament bażiku, għandhom jiġu imposti dazji anti-dumping proviżorji fuq l-importazzjonijiet tal-bijodizil li joriġinaw mill-Argentina u mill-Indoneżja skont ir-regola dwar id-dazju iżjed baxx, jiġifieri dak li miż-żewġ marġnijiet ikkalkulati jkun iżjed baxx, jew tad-dumping jew tal-ħsara.

(179) Ir-rati tad-dazju anti-dumping ġew stabbiliti bit-tqabbil tal-marġni tal-eliminazzjoni tal-ħsara mal-marġni tad-dumping. Għalhekk, ir-rati tad-dazju anti-dumping proviżorju, espressi fuq il-prezz CIF fuq il-fruntieri tal-Unjoni, bid-dazju doganali mhux imhallas, huma kif ġej:

Pajjiż	Kumpanija	Marġni proviżorju tad-dumping	Marġni proviżorju tal-ħsara	Rata tad-dazju anti-dumping proviżorju
L-Argentina	Aceitera General Deheza S.A., General Deheza, Rosario	10,6 %	27,8 %	10,6 %
	Bunge Argentina S.A., Buenos Aires	10,6 %	27,8 %	10,6 %

Pajjiż	Kumpanija	Margni proviżorju tad-dumping	Margni proviżorju tal-hsara	Rata tad-dazju anti-dumping proviżorju
	Louis Dreyfus Commodities S.A., Buenos Aires	7,2 %	30,9 %	7,2 %
	Molinos Río de la Plata S.A., Buenos Aires	6,8 %	31,8 %	6,8 %
	Oleaginosa Moreno Hermanos S.A.F.I.C.I. y A., Bahía Blanca	6,8 %	31,8 %	6,8 %
	Vicentin S.A.I.C., Avellaneda	6,8 %	31,8 %	6,8 %
	Kumpaniji oħra li kkooperaw	7,9 %	31 %	7,9 %
	Il-kumpaniji l-oħra kollha	10,6 %	31,8 %	10,6 %
L-Indoneżja	PT. Ciliandra Perkasa, Ġakarta	0,0 %		0,0 %
	PT. Musim Mas, Medan	2,8 %	23,3 %	2,8 %
	PT. Pelita Agung Agrindustri, Medan	5,3 %	27,1 %	5,3 %
	PT Wilmar Bioenergi Indonesia, Medan	9,6 %	26,4 %	9,6 %
	PT Wilmar Nabati Indonesia, Medan	9,6 %	26,4 %	9,6 %
	Kumpaniji oħra li kkooperaw	6,5 %	25,3 %	6,5 %
	Il-kumpaniji l-oħra kollha	9,6 %	27,1 %	9,6 %

(180) Madankollu, billi d-dazju anti-dumping se jkun japplika wkoll għal tahlitiet li jinkludu l-bijodizil (b'mod proporzjonat għall-kontenut ta' bijodizil li jkollhom, skont il-piż), kif ukoll għall-bijodizil pur, ikun aktar preċiż, u aktar xieraq għall-implimentazzjoni korretta tad-dazju mill-awtoritajiet Doganali tal-Istati Membri, li d-dazju jiġi espress bħala ammont fiss f'Euro għal kull tunnellata netta u hekk jiġi applikat għall-bijodizil pur importat, jew għall-proporzjon ta' bijodizil fil-prodott imhallat.

(181) Ir-rati tad-dazju anti-dumping ta' kumpanija individwali speċifikati f'dan ir-Regolament ġew stabbiliti fuq il-bażi tas-sejbiet tal-investigazzjoni preżenti. Għalhekk dawn jirriflettu l-qagħda li nstabew waqt din l-investigazzjoni fir-rigward ta' dawn il-kumpaniji. Dawn ir-rati tad-dazju (kuntrarju għad-dazju fil-pajjiż kollu applikabbli għall-'kumpaniji l-oħra kollha') huma b'hekk esklussivament applikabbli għall-importazzjonijiet tal-prodott ikkonċernat li joriġina mill-pajjiżi kkonċernati u manifatturat mill-kumpaniji u għalhekk mill-entitajiet legali speċifiċi msemmija. Il-prodott importat ikkonċernat manifatturat minn kwalunkwe kumpanija oħra mhux imsemmija speċifikament fil-parti operattiva ta' dan ir-Regolament, inklużi l-entitajiet relatati ma' dawk imsemmija speċifikament, ma jistgħux jibbenefikaw minn dawn ir-rati u għandhom ikunu soġġetti għar-rata tad-dazju applikabbli għall-'kumpaniji l-oħra kollha'.

(182) Kwalunkwe pretensjoni li titlob l-applikazzjoni ta' dawn ir-rati tad-dazju anti-dumping ta' kumpanija individwali (eż. wara bidla fl-isem tal-entità jew wara l-istabbiliment ta' entitajiet ġodda tal-produzzjoni jew tal-bejgħ) għandha tiġi indirizzata lill-Kummissjoni<sup>(1)</sup> flimkien mal-informazzjoni rilevanti kollha, b'mod partikolari kwalunkwe bidla fl-attivitajiet tal-kumpanija marbutin mal-produzzjoni, mal-bejgħ domestiku u ma' dak għall-esportazzjoni, assoċjata, pereżempju, ma' dik il-bidla fl-isem jew dik il-bidla fl-entitajiet tal-produzzjoni jew tal-bejgħ. Jekk ikun xieraq, ir-Regolament għandu jiġi emendat kif xieraq bl-aġġornament tal-listi tal-kumpaniji li jkunu qegħdin jibbenefikaw minn rati tad-dazju individwali.

(183) Il-Kummissjoni għamlet l-importazzjonijiet tal-prodott ikkonċernat li joriġinaw mill-pajjiżi kkonċernati soġġetti għal registrazzjoni bir-Regolament tal-Kummissjoni (UE) Nru 79/2013 tat-28 ta' Jannar 2013. Dan sar fid-dawl tal-possibbiltà tal-applikazzjoni retroattiva tal-miżuri anti-dumping, skont l-Artikolu 10(4) tar-Regolament bażiku. F'dan l-istadju tal-proċediment ma tista' tittiehed l-ebda deċiżjoni dwar il-possibbiltà tal-applikazzjoni retroattiva tal-miżuri anti-dumping.

## H. DISPOŻIZZJONI FINALI

(184) Fl-interessi ta' amministrazzjoni tajba, il-partijiet interessati li pprezentaw ruħhom fil-limitu taż-żmien stipulat fin-notifika ta' bidu jistgħu jressqu l-fehmiet tagħhom bil-miktub u jitolbu seduta fi żmien xahar mill-pubblikazzjoni ta' dan ir-Regolament. Is-sejbiet li jikkonċernaw l-impożizzjoni ta' dazji magħmula għall-finijiet ta' dan ir-Regolament huma proviżorji u jistgħu jiġu kkunsidrati mill-ġdid għall-fini ta' kwalunkwe miżuri definittivi,

ADOTTAT DAN IR-REGOLAMENT:

### Artikolu 1

1. Bil-preżenti qiegħed jiġi impost dazju anti-dumping proviżorju fuq l-importazzjonijiet ta' esteri monoalkiliċi ta' aċidi xahmin u/jew ta' żejt tal-gass paraffiniku, miksuba minn sinteżi u/jew minn trattament

<sup>(1)</sup> Il-Kummissjoni Ewropea, id-Direttorat Ġenerali għall-Kummerċ, id-Direttorat H, 1049 Brussell, il-Belġju.

idriku, ta' oriġini mhux fossili, f'forma pura jew f'tahlita, li attwalment jaqgħu fi hdan il-kodiċi NM ex 1516 20 98 (Kodiċi TARIC 1516 20 98 21, 1516 20 98 29 u 1516 20 98 30), ex 1518 00 91 (Kodiċi TARIC 1518 00 91 21, 1518 00 91 29 u 1518 00 91 30), ex 1518 00 95 (Kodiċi TARIC 1518 00 95 10), ex 1518 00 99 (Kodiċi TARIC 1518 00 99 21, 1518 00 99 29 u 1518 00 99 30), ex 2710 19 43 (Kodiċi TARIC 2710 19 43 21, 2710 19 43 29 u 2710 19 43 30), ex 2710 19 46 (Kodiċi TARIC 2710 19 46 21, 2710 19 46 29 u 2710 19 46 30), ex 2710 19 47 (Kodiċi TARIC 2710 19 47 21, 2710 19 47 29 u 2710 19 47 30), 2710 20 11, 2710 20 15, 2710 20 17, ex 3824 90 97 (Kodiċi TARIC 3824 90 97 01, 3824 90 97 03 u 3824 90 97 04), 3826 00 10 u ex 3826 00 90 (Kodiċi TARIC 3826 00 90 11, 3826 00 90 19 u 3826 00 90 30), u li joriġinaw mill-Argentina u mill-Indoneżja.

2. Ir-rati tad-dazju anti-dumping proviżorju li huma applikabbli għall-prodott deskritt f'paragrafu 1 u manifatturat mill-kumpaniji elenkati hawn taht, huma kif ġej:

Pajjiż	Kumpanija	Rata tad-dazju proviżorju Euro għal kull tunnellata netta	Kodiċi TARIC addizzjonali
L-Arġentina	Aceitera General Deheza S.A., General Deheza, Rosario; Bunge Argentina S.A., Buenos Aires	104,92	B782
	Louis Dreyfus Commodities S.A., Buenos Aires	69,16	B783
	Molinos Río de la Plata S.A., Buenos Aires; Oleaginosa Moreno Hermanos S.A.F.I.C.I. y A., Bahía Blanca; Vicentin S.A.I.C., Avella- neda	65,24	B784
	Kumpaniji oħra li kkooperaw: Cargill S.A.C.I., Buenos Aires; Unitec Bio S.A., Buenos Aires; Viluco S.A., Tucuman	75,97	B785
	Il-kumpaniji l-oħra kollha	104,92	B999
L-Indoneżja	PT Ciliandra Perkasa, Ġakarta	0	B786
	PT Musim Mas, Medan	24,99	B787
	PT Pelita Agung Agrindustri, Medan	45,65	B788
	PT Wilmar Bioenergi Indonesia, Medan; PT Wilmar Nabati Indo- nesia, Medan	83,84	B789
	Kumpaniji oħra li kkooperaw: PT Cermerlang Energi Perkasa, Ġakarta	57,14	B790
		Il-kumpaniji l-oħra kollha	83,84

3. Id-dazju anti-dumping fuq it-tahlitiet ikun applikabbli bi proporzjon fit-tahlita, skont il-piż, tal-kontenut totali tal-esteri monoalkiliċi ta' aċidi xahmin u taż-żejt tal-gass paraffiniku, miksuba minn sinteżi u/jew minn trattament idriku, ta' oriġini mhux fossili (kontenut tal-bijodizil).

4. F'każijiet fejn il-prodotti jgarrbu hsara qabel ma jkun tquieghdu għaċ-ċirkolazzjoni libera u, għalhekk, il-prezz imhallas realment jew li jkun irid jithallas ikun allokat għad-determinazzjoni tal-valur doganali skont l-Artikolu 145 tar-Regolament (KEE) Nru 2454/93 <sup>(1)</sup> l-ammont ta' dazju anti-dumping, ikkalkulat fuq l-ammonti stipulati hawn fuq, jitnaqqas b'percentwali li jikkorrespondi mal-allokkazzjoni tal-prezz imhallas realment jew li jkun irid jithallas.

5. Ir-rilaxx għaċ-ċirkolazzjoni libera fl-Unjoni Ewropea tal-prodott imsemmi fil-paragrafu 1 ikun soġġett għall-provvista ta' titolu ekwivalenti għall-ammont tad-dazju proviżorju.

<sup>(1)</sup> Regolament tal-Kummissjoni (KEE) Nru 2454/93 tat-2 ta' Lulju 1993 li jfissra d-dispożizzjonijiet għall-implimentazzjoni tar-Regolament tal-Kunsill (KEE) Nru 2913/92 li jstabbilixxi l-kodiċi Doganali Komunitarju (GU L 253, 11.10.1993, p. 1).

6. Sakemm ma jkunx speċifikat mod iehor, id-dispożizzjonijiet fis-sehh li jikkonċernaw id-dazji doganali ghandhom japplikaw.

#### *Artikolu 2*

1. Minghajr hsara għall-Artikolu 20 tar-Regolament tal-Kunsill (KE) Nru 1225/2009, il-partijiet interessati jistgħu jagħmlu talba għall-iżvelar tal-fatti u l-kunsiderazzjonijiet essenzjali li fuq il-bażi tagħhom ġie adottat dan ir-Regolament, jagħtu l-fehmiet tagħhom bil-miktub u japplikaw biex jinstemgħu verbalment mill-Kummissjoni fi żmien xahar mid-data tad-dhul fis-sehh ta' dan ir-Regolament.

2. Skont l-Artikolu 21(4) tar-Regolament tal-Kunsill (KE) Nru 1225/2009, il-partijiet ikkonċernati jistgħu jikkumentaw fuq l-applikazzjoni ta' dan ir-Regolament fi żmien xahar mid-data tad-dhul tiegħu fis-sehh.

#### *Artikolu 3*

1. L-awtoritajiet doganali huma b'dan ordnati li ma jkomplux bir-registrazzjoni tal-importazzjonijiet stabbilita skont l-Artikolu 1 tar-Regolament tal-Kummissjoni (UE) Nru 79/2013.

2. Id-dejta miġbura fir-rigward ta' prodotti li jkunu ddaħhlu għall-konsum mhux iktar minn 90 jum qabel id-data tad-dhul fis-sehh ta' dan ir-regolament se tinzamm sakemm jiddaħhlu fis-sehh miżuri definittivi possibbli, jew sakemm jintemm dan il-proċediment.

#### *Artikolu 4*

Dan ir-Regolament jidhol fis-sehh l-ghada li jigi ppubblikat f'*Il-Ġurnal Uffiċjali tal-Unjoni Ewropea*.

L-Artikolu 1 ta' dan ir-Regolament japplika għal perjodu ta' sitt xhur.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-27 ta' Mejju 2013.

Għall-Kummissjoni  
Il-President  
José Manuel BARROSO